

இலங்கையின் முதல் தமிழ்க் கத்தோலிக்க வார ஏடு

பாதுகாவலன்

PAATHUKAVALAN

Registered in the Department of Post of Sri Lanka No. QD/119/News/2021. Founded 19 Feb. 1876

St. Joseph's Catholic Press, 360 Main Street, Jaffna, Sri Lanka. Tel: 021 - 222 2378 | Fax: 021 - 222 9041 | E-mail: editorkavalan@gmail.com, ISSN 1391-7633

மலர் : 145

இதழ் : 01

திகதி : 17.01.2021

விலை : 30.00

முத்தையன்கட்டு புனித சூசையப்பர் ஆலயம் சூசையப்பர் ஆண்டில் திறந்துவைப்பு



முல்லைத்தீவு கூழாமுறிப்புப் பங்கின் முத்தையன்கட்டுப் பிரதேசத்தில் அமைக்கப்பட்ட புனித சூசையப்பர் ஆலயம் யாழ். மறைமாவட்ட ஆயர் பேரருட் கலாநிதி ஜஸ்ரின் ஞானப் பிரகாசம் ஆண்டகை அவர்களால் 15.1.2021 வெள்ளிக்கிழமை அன்று ஆசீர்வதித்துத் திறந்து வைக்கப்பட்டது.

அருட்திரு T. நிருபன் அடிகள் பங்குத்தந்தையாகப் பணிபுரிந்த காலத்தில் அடக்கல் நாட்டப்பட்ட இவ்வாலயம் அருட்திரு நிக்சன் கொலின்ஸ் அடிகளின் காலத்தில் அழகிய தோற்றத்துடன் முழுமை பெற்றுத் திறந்து வைக்கப்பட்டமை குறிப்பிடத்தக்கது.

ஆணைக்குழு இயக்குநர்களின் செயல்திட்டம் ஆயரிடம் சமர்ப்பிப்பு



யாழ்.மறைமாவட்டத்தின் மேய்ப்புப்பணி செயற்பாடுகளை வெவ்வேறு தளங்களில் முன்னெடுத்துவரும் மறைமாவட்ட ஆணைக்குழு இயக்குநர்களுக்கான வருட செயல் திட்டங்களை முன்மொழியும் கூட்டம் 13.1.2021 புதன்கிழமை ஆயர் தலைமையில் நடைபெற்றது.

ஆயர் இல்லத்தில் நடைபெற்ற இக்கூட்டத்தில் ஒவ்வொரு ஆணைக்குழு இயக்குனர்களும் அன்பிய ஆண்டை அடிப்படையாகக் கொண்ட ஆண்டு செயல் திட்டங்களை முன்வைத்து கலந்துரையாடல் மேற்கொண்டனர்.

அன்பிய ஆண்டாக 2021 யாழ் ஆயரினால் அங்குரார்ப்பணம்

யாழ் திரு அவையின் அன்பிய யூபிலி ஆண்டு யாழ் ஆயர் பேரருட் கலாநிதி ஜஸ்ரின் ஞானப்பிரகாசம் ஆண்டகை தலைமையில் யாழ் மரியன்னை பேராலயத்தில் திருப்பலியுடன் அங்குரார்ப்பணம் செய்யப்பட்டது.

யாழ் அன்பியப் பணிக் குழுவின் அருட்பணியாளர்கள் அ. மில்பர் வாஸ் CME, அ.சசிகரன், க்.அஜித் சலக்ஷன் மற்றும் யாழ் பொது நிலை ஆணை இயக்குநரும் பேராலயப் பங்குத்தந்தையுமாகிய அருட்பணி யோ.யோ. மெளலிஸ் அடிகளாரும் ஆயருடன் இணைந்து திருப்பலியில் பங்குபற்றினர். திருப்பலி நிறைவில் ஆலய முன்றலில் குருமுதல்வர் ஆறு மறைக்கோட்ட அன்பிய ஊக்குவிப்பாளர்கள், மற்றும் பேராலய இறைமக்கள் குழுமியிருக்க, அன்பிய யூபிலிக் கொடியை ஏற்றி, உத்தியோக பூர்வமாக ஆயர் அவர்கள் யூபிலி ஆண்டைப் பிரகடனப்படுத்தினார். பின் சிறிய தேநீர் விருந்துபசாரத்துடனும், கலந்துரையாடலுடனும் நிகழ்வு நிறைவுற்றது.



கொவிட் தடுப்பூசி பெற்ற திருத்தந்தையர்கள்



கொரோனா பெருந்தொற்றிலிருந்து காத்துக்கொள்ளும் தடுப்பு மருந்து ஊசியை ஜனவரி 13 ம் திகதி திருத்தந்தை பிரான்சிஸ் அவர்களும், ஓய்வு நிலைத் திருத்தந்தை 16ம் பெனடிக்ஸ் அவர்களும் பெற்றுக்

கொண்டனர். தடுப்பூசி மருந்தைப் பெற்றுக்கொள்வது ஒவ்வொருவரின் கடமை என்று திருத்தந்தை பிரான்சிஸ் அவர்கள் தெரிவிக்கின்றார்.

130^{ம்} ஆண்டு நிறைவில் புதுப்பொலிவு பெறும் கரம்பொன் செபஸ்தியார் ஆலயம்



130^{ம்} ஆண்டு நிறைவில் கரம்பொன் புனித செபஸ்தியார் ஆலயமானது புலம்பெயர் ஆலய பங்குமக்களின் நிதிப்பங்களிப்புடன் பங்குத்தந்தை அருட்திரு P. பத்தினாதன் அடிகளாரின் பணிக்காலத்தில் புனர்தீர்மானம் செய்யப்பட்டு யாழ்.ஆயர் பேரருட்கலாநிதி ஜஸ்ரின் ஞானப்பிரகாசம் ஆண்டகையினால் 14.01.2021 (வியாழக்கிழமை) அன்று ஆசீர்வதிக்கப்பட்டுத் திறந்து வைக்கப்பட்டது.

பாதுகாவலன் ஆலோசகர் வட்டக்கூட்டம்



பாதுகாவலன் பத்திரிகையின் ஆலோசகர் வட்டக் கூட்டம் 09.01.2021 சனிக்கிழமை அன்று பாதுகாவலன் மண்டபத்தில் பத்திரிகையின் பிரதம ஆசிரியர் அருட்திரு S. A. றொஷான் அடிகளின் தலைமையில் நடைபெற்றது.

இக்கூட்டத்தில் பாதுகாவலன் பத்திரிகையின் வளர்ச்சியில் அக்கறை கொண்ட குருக்கள் துறவிகள் பொதுநிலையினரென 32 பேர் பங்கெடுத்தனர். புதிய ஆண்டில் பாதுகாவலன் பத்திரிகையின் வளர்ச்சியை நோக்காகக் கொண்டு முன்னெடுக்கப்பட வேண்டிய பணிகள் பற்றிய கருத்துப் பரிமாற்றம் இடம்பெற்றது.

பத்திரிகையின் உள்ளடக்கம் வடிவமைப்பு விநியோகம் போன்ற விடயங்கள் இங்கு கலந்துரையாடப்பட்டன. புதிய ஆண்டில் பாதுகாவலன் பத்திரிகையின் வளர்ச்சியில் எப்படியான செயற்பாடுகள் மேற்கொள்ள வேண்டும் எனும் தீர்மானங்களும் நிறைவேற்றப்பட்டன.

திருநீற்றுப் புதன் வழிபாடுகளில் மாற்றம் - வத்திக்கான் அறிவிப்பு

திருப்பீடத்தின் இறைவழிபாட்டுப் பேராயம், கொவிட்-19 பெருந்தொற்று உருவாக்கியுள்ள நெருக்கடிகளைக் கருத்தில் கொண்டு, இவ்வாண்டு பெப்ரவரி 17^{ம்} திகதி சிறப்பிக்கப்படும் திரு நீற்றுப் புதனன்று பின்பற்றவேண்டிய வழிமுறைகளில், ஒரு சில மாற்றங்களை அறிவித்துள்ளது. திருநீற்றுப் புதன் திருப்பலியின்போது, பீடத்தில் வைக்கப்பட்டுள்ள சாம்பலை ஆசீர்வதிக்கும் செயல்களை அருட்பணியாளர் கூறியபின், சாம்பலின் மீது அர்ச்சிக்கும் நீரைத் தெளிப்பார் என்றும், அதைத் தொடர்ந்து, "மனம் திரும்பி, நற்செய்தியை நம்புங்கள்" அல்லது, 

எமது எண்ணம்



13 ஆவது திருத்தச் சட்டம் அரசியல் தீர்வா?

இந்திய வெளிவிவகார அமைச்சர் எஸ்.ஜெய்சங்கர், இந்தோ-பசுபிக் பிராந்தியப் பாதுகாப்பு என்ற அடிப்படையில், கடல்சார் கூட்டுப் பாதுகாப்பு விழிப்புணர்வு ஒத்துழைப்பு (Maritime Domain Awareness--MDA) நடவடிக்கைகளை சிலநாட்களுக்குள் இலங்கை ஆரம்பிக்க வேண்டுமென்று கட்டளையிட்டிருக்கின்றார். இதனைக் கொழும்பில் நடந்த செய்தியாளர் சந்திப்பில் அவர் அழுத்தமாகச் சொல்லியிருக்கிறார். இனப்பிரச்சனைக்குத் தீர்வாக இலங்கை ஒற்றையாட்சி அரசியல் யாப்புக்கு உட்பட 13ஆவது திருத்தச் சட்டத்தை உரிய முறையில் அமுல்படுத்துவதே சிறந்தது என்றும் ஜெய்சங்கர் கொழும்பில் செய்தியாளர் மாநாட்டில் கூறியிருக்கிறார்.

ஆனால் ஜனாதிபதி கோட்டபாய ராஜபக்சவுடன் கொழும்பில் தனிப்பட்ட முறையில் நடத்திய கலந்துரையாடலின் போது கடல்சார் கூட்டுப் பாதுகாப்புப் பற்றியே பேசியிருப்பர் என்பது வெளிப்படையாக. வெளியுறவு அமைச்சர் தினேஸ் குணவர்த்தனவுடன் இடம்பெற்ற சந்திப்பில் 13 பற்றிப் பேசியிருக்கலாம்.

இந்திய வெளியுறவுச் செயலாளர் அஜித் டோவால் கடந்த டிசம்பர் மாதம் கொழும்புக்கு வந்து பேசியதன் தொடர்ச்சியே ஜெய்சங்கரின் வருகையும். அதாவது கொழும்புத் துறைமுகத்தின் கிழக்கு முனை அபிவிருத்தி, மற்றும் கடல்சார் கூட்டுப் பாதுகாப்பு ஒத்துழைப்புப் பற்றிய விடயங்களே அவரது கொழும்பு வருகையின் பிரதான நோக்கமெனலாம்.

வந்த இடத்தில் 13 ஆவது திருத்தச் சட்டம் பற்றி ஜெய்சங்கர் அமைச்சர் தினேஸ் குணவர்த்தனவுடன் உரையாடியிருக்கிறார். அவ்வளவுதான். இது ஒன்றும் ஈழத்தமிழர்களுக்கு மகிழ்ச்சியான செய்தியல்ல.

13 ஆவது திருத்தச் சட்டத்தை அமுல்படுத்துங்கள் என்ற வாசகம் மன்மோகன் சிங் காலத்தில் இருந்தே இந்தியாவினால் கூறப்படுகிறது. இன்னும் ஒருபடி மேலே போய் கூறுவதானால், 1994 ஆம் ஆண்டு சந்திரிக்கா அம்மையார் ஜனாதிபதியாக பதவியேற்ற போதும், இந்தியா 13 ஆவது திருத்தச் சட்டத்தை ஞாபகப்படுத்தியிருந்தது.

கடந்த 30 ஆண்டுகளுக்கும் மேலாக அவ்வப்போது கொழும்புக்கு வந்து செல்லுகின்ற இந்திய வெளியுறவு அமைச்சர்கள், இந்தியத் தேசிய பாதுகாப்புச் செயலாளர்கள் என அனைத்து இந்திய இராஜதந்திரிகளும் 13 ஆவது திருத்தச் சட்டம் பற்றியே கூறிச் சென்றிருக்கின்றனர் என்பதும் வரலாறு.

1987 ஆம் ஆண்டு யூலை மாதம் 29 ஆம் திகதி செய்யப்பட்ட இந்திய இலங்கை ஒப்பந்தத்தின் மூலமே இலங்கைத் தீவில் மாகாண சபைகள் உருவாக்கப்பட்டு அதனைச் செயற்படுத்துவதற்காக அதிகாரப் பரவலாக்கம் என்ற பெயரில் 13 ஆவது திருத்தச் சட்டமும் இலங்கை ஒற்றையாட்சி அரசின் நாடாளுமன்றத்தில் மூன்றில் இரண்டு பெரும்பான்மையோடு நிறைவேற்றப்பட்டது என்பது எல்லோருக்கும் தெரிந்த கதை.

13 ஆவது திருத்தச் சட்டத்தில் கூறப்பட்டிருக்கின்ற காணி, பொலிஸ் அதிகாரங்கள் இதுவரை நடைமுறையில் இல்லை. 18, 19 ஆவது திருத்தச் சட்டங்களும் அந்தத் திருத்தச் சட்டங்களை ரத்துச் செய்து 2020 ஆம் ஆண்டு கொண்டுவரப்பட்ட 20 ஆவது திருத்தச் சட்டத்தின் மூலமாகவும் மாகாணங்களுக்குரிய பொலிஸ் ஆணைக்குழு முறை செயலிழந்துள்ளது. காணிக் கொள்கைக்காக மாகாணங்களை உள்ளடக்கிய தேசிய காணி ஆணைக்குழு நியமிக்கப்படவில்லை.

மாகாண சபைகளுக்குரிய தொல்பொருள் ஆராய்ச்சித் திணைக்களம் கொழும்பின் தலையீட்டால் செயலிழந்துள்ளது. கொவிட்-19 பரவலுக்கு ஏற்பாடுகளின் கீழ் மாகாணங்களிடம் இருந்த சுகாதாரத் திணைக்களச் செயற்பாடுகளும் தற்போது கொழும்பை மையப்படுத்தியுள்ளன.

முதலமைச்சருக்கான நிதியும் கூட இதுவரை உருவாக்கப்படவில்லை. இப்படி மாகாணங்களுக்கான பல சட்டங்கள், விதிகள் எங்கே என்றுகூடத் தெரியாது மாகாணங்களுக்கான ஒவ்வொரு அதிகாரங்களும் வர்த்தமானி அறிவித்தல் மூலம் அல்லது நிறைவேற்று ஜனாதிபதியின் அதிகாரங்கள் மூலம் கையாளப்படுகின்றன. ஆகவே காகம் கொத்தித் தின்று விழுத்திவிட்டுச் சென்ற பப்பாப்பழம் போன்றதுதான் தற்போதைய 13 ஆவது திருத்தச் சட்டம். அப்படிக்கொழும்பு கோதி எடுத்த அதிகாரங்களை மீளவும் வழங்க வேண்டும் என்பது தொடர்பாக ஜெய்சங்கர் கொழும்பில் சம்பந்தனிடம் சொல்லியிருக்கிறாரா?

யாழ் மறை மாவட்டக் குருக்களுக்கான பணித்தள இடமாற்றங்கள்

யாழ் மறைமாவட்டத்தில் பங்குத் தளங்களிலும் நிறுவனங்களிலும் பணியாற்றிய சில குருக்களுக்கு பணித்தள இடமாற்றங்கள் யாழ் ஆயர் பேரருட் கலாநிதி ஜஸ்ரின் ஞானப்பிரகாசம் ஆண்டுகையால் வழங்கப்பட்டுள்ளன. இடமாற்றம் பெறும் அருட்பணியாளர்கள் ஜனவரி மாதம் நடுப்பகுதியில் தமது புதிய பொறுப்புக்களை புதிய பணித்தளங்களில் ஏற்பர். இடமாற்றம் பெறும் அருட்பணியாளர்களின் விபரங்கள்:

1. அருட்பணி A.C. கிறிஸ்தோபர், பங்குத்தந்தை - புனித ஆசீர்வாதப்பர் ஆலயம், நல்லூர்.
2. அருட்பணி C.G. ஜெயக்குமார், பங்குத்தந்தை - புனித யாகப்பர் ஆலயம், இளவாலை.

மறைக்கோட்ட முதல்வர், இளவாலை

3. அருட்பணி A.J. யாவின், பங்குத்தந்தை - புனித யாகப்பர் ஆலயம், குருநகர்.
4. அருட்பணி M. யேசுரட்ணம், பங்குத்தந்தை - நாவாந்துறை
5. அருட்பணி S.J.Q. ஜெயரஞ்சன், பங்குத்தந்தை - ஊர்காவற்றுறை
6. அருட்பணி A.P. அன்னப்பிள்ளை, பங்குத்தந்தை - புதுக்குடியிருப்பு

மறைக்கோட்ட முதல்வர், முல்லைத்தீவு

7. அருட்பணி A. எரிக் றொஷான், பங்குத்தந்தை - புனித அன்னாள் ஆலயம் இளவாலை
8. அருட்பணி M.V.E. ரவிச்சந்திரன், பங்குத்தந்தை - புனித திரேசுப்பாள் ஆலயம், ரக்கா வீதி
9. அருட்பணி G. அருள்நேசன் - புனித யாகப்பர் ஆலயம், குருநகர்.
10. அருட்பணி A. அகஸ்ரின், பங்குத்தந்தை - முல்லைத்தீவு.
11. அருட்பணி J.C. பாஸ்கரன் - நாவாந்துறைப் பங்கு
12. அருட்பணி S. நேசநாயகம், ஆன்மீகக்குரு - புனித வினசென்டி போல் மத்திய சபை
13. அருட்பணி M.L. தயாகரன், பங்குத்தந்தை - கரம்பன்
14. அருட்பணி M. சோபன்ரூபஸ், ஆசிரியர் - அளம்பில் றோ.க.பாடசாலை
15. அருட்பணி C. ஜஸ்ரின், பங்குத்தந்தை - கரவெட்டி
16. அருட்பணி A. அன்ரனி அமலராஜன், பங்குத்தந்தை - அளம்பில்
17. அருட்பணி A. மைக் மயூரன், ஆசிரியர் - சென். ஜேம்ஸ் ஆண்கள் மகாவித்தியாலயம், குருநகர்.
18. அருட்பணி A.J.A. ஜெயரஞ்சன், அதிபர் - புனித மடுத்தீனார் சிறிய குருமடம்.
19. அருட்பணி B.J.A. பிராயன், பங்குத்தந்தை - சில்லாலை.
20. அருட்பணி B. சதீஸ்குமார், ஆசிரியர் - கிளிநொச்சி மகாவித்தியாலயம்.
21. அருட்பணி P. பத்திநாதன், பங்குத்தந்தை - கூழாமுறிப்பு
22. அருட்பணி M.M. நிக்கன் கொலின், பங்குத்தந்தை - தர்மபுரம்
23. அருட்பணி S.M. சுதர்சன், பங்குத்தந்தை - வட்டக்கச்சி
24. அருட்பணி M.T. அலோய் அருணேஸ்குமார், பங்குத்தந்தை - ஓட்டகப்புலம்
25. அருட்பணி A. போல் அனக்ளிற், பங்குத்தந்தை - உருத்திரபுரம்
26. அருட்பணி S. அஜந்தன், உதவிப்பங்குத்தந்தை - யாழ் பேராலயம்
27. அருட்பணி M.A. ஜெராட், உதவிக்குரு - புனித மடுத்தீனார், குருமடம்
28. அருட்பணி S. அஜித் சுலக்சன், பங்குத்தந்தை - புநகரி
29. அருட்பணி A. லியான்ஸ், பங்குத்தந்தை - வலைப்பாடு

புதிய பணிப்பொறுப்புக்களை ஏற்கும் அருட்பணியாளர்களுக்கு வாழ்த்துக்களையும் செபங்களையும் பாதுகாவலன் வாசக ஹெஞ்சங்கள் சார்பாகக் கூறி நிற்கின்றோம்.

விதிமுறைகள் மக்கள் நலனுக்காகவேயன்றி விதிமுறைகளைக் காப்பதற்காக மக்கள் அல்ல

நீதி சமாதான ஆணைக்குழு அறிக்கை

யாழ்ப்பாணப் பல்கலைக்கழக வளாகத்தில் முள்ளிவாய்க்காலில் உயிர்துறந்த பல்கலைக்கழக மாணவர்கள், பொதுமக்களை நினைவுகூரவேண்டி உணர்வுபூர்வமாகப் பல்கலைக்கழக மாணவர்களால் கட்டியெழுப்பப்பட்ட நினைவுத்தூபியை கிரேவோடரவாக, வெளிச்சங்களை அணைத்து, பல்கலைக்கழக வாயில்களை மூடி, 'பெக்கோ' இயந்திரத்தால் எதுவித முன்னறிவித்தலோ, விளக்கமோ இன்றி கபடத்தனமாக அழித்தமையை நாம் வன்மையாகக் கண்டிக்கின்றோம்.

ஏற்கனவே வலிந்து காணாமல் ஆக்கப்பட்டோர் பிரச்சினை, அரசியல் கைதிகள் விவகாரம், காணிகள், விளைநிலங்கள், மேய்ச்சல் நிலங்கள் ஆக்கிரமிப்பு ஆகியவை தீர்க்கப்படாது கசப்புணர்வு அதிகரித்து இடைவெளி விரிவாக்கிக்கொண்டு போகும் பின்னணியில், தற்போதைய நிகழ்வு ஆட்சியாளர்களுக்கும் மக்களுக்கும் இடையே முன்னே இருந்த இடைவெளியை மேலும் விரிவுபடுத்துவதாக உள்ளது. அதியுயர் அதிகாரத்தில் உள்ளவர்களுக்கும், பொறுப்பில் உள்ள புத்தி ஜீவிகளுக்கும் ஏன் இவ்விடயங்கள் தெளிவாகவில்லை என்பது புதிராக உள்ளது.

யாழ்ப்பாணப் பல்கலைக்கழகம் வெறுமனே ஏட்டுக் கல்வியையும் அறிவையும் மட்டுமே வழங்கும் ஒரு கல்விக்கூடம் அல்ல. யாழ்ப்பாண மற்றும் வடக்குக்கிழக்கு மக்களின் உணர்வுகளோடு மிகவும் நெருக்கமாகப் பிணைந்ததாகவும் இப்பகுதி மக்களின் இன்பதுன்பங்கள், ஏக்கங்கள் ஆகியவற்றைப் பிரதிபலிக்கும் ஒரு உயர் குறிக் கோளையுடைய நிறுவனமாகவும் உள்ளது.

இங்கு பயிலும் மாணவர்களும் சூழ வுள்ள மக்களின் இன்பதுன்பங்களில் பாங்காளிகளாகவே தமது உருவாக்கத்தை ஒரு முழுமையான உருவாக்கமாகப் பெற்று வருகின்றனர். ஜே. வி. பி. கிளர்ச்சியில் உயிரிழந்தவர்களுக்காக வயம்ப பல்கலைக்கழகம், ஜயவர்த்தன பல்கலைக்கழகம் ஆகிய தெற்கில் உள்ள பல்கலைக்கழகங்களில் நினைவிடங்கள் அமைக்கப்பட்டிருப்பது அச்சுமூலக்குச் சரியானதே. ஆனால் வடக்கில் யுத்தத்தின் போது உயிரிழந்த பல்கலைக்கழக மாணவர்களுக்கும் பொதுமக்களுக்கும் அதே போல நினைவுகூர முடியாது என்பது வியப்பாக உள்ளது. என நீதி சமாதான ஆணைக்குழு விடுத்த அறிக்கை அமைகின்றது.

ஆசிரியர்/வணியலிடுத்து ஓய்வு பெற்று திருமதி. ஜீவமலர் ராஜதுரை அல்கரிக்கே செவ்வாய்/17/12/20 W/V லிவிங் சென்ட் ஆன்ஸ் VLSA மீத சமூக உழைப்பு வாழ்த்துப்பா!



ஆண்டவன் யேசுவை ஆருயிராய் கொண்ட அன்புறும் மோசே நின்றா தம்பதிகளுக்கு அருமைமிகு புத்திரியாய் அவனியில் உதித்த அகலே ஜீவமலர் மகிழ் ராஜதுரையெனும் மலரே அல்லும் பகலும் ஆண்டவரைத் துணையாய்க்கொண்டு அனைவருக்கும் மாதிரியாய் இகமதில் வாழ்ந்து நின்றீர்!

திறமையுடன் வளர்த்து சிறப்புடன் வாழவைத்து தந்தையாம் இறைவனில் நம்பிக்கை ஊன்றவைத்து தரணியர் போற்றும் வாழ்வுக்கு சாட்சியமாளீர்!

பெற்றோர் ஊட்டிய இறைவிசுவாசம் பெரும் திருவாய் உடம்பில் பொங்கி வளர்த்தால் புவியிலேவர் ஆசானாக அது உம்மை உருவாக்கி புகழ்மிக்க வாழ்வைப் பெற்று நீர் திகழ்ந்ததனால் புகலிடம் தேடி உம்மை நாடி வந்ததைத் தவிர புவி வாழ் மாணவரை புத்தியிற் பெற்றவைத்தீர்!

இரண்டாயிரத்து பன்னிரெண்டில் ஆன்சில் அடிபதித்து இருவருடம் கற்பித்து சிறிதுகாலம் பிரிந்து சென்று இரண்டாயிரத்து பதினாறாண்டில் மீண்டும் வந்திணைந்து இன்றுவரை மனைப்பொருளியலை மனமுவந்து கற்பித்து இயன்றவரை மாணவரை உயர் வழிக்கு இட்டுச் சென்று இன்றுடன் உம் பணியில் ஓய்வும் நீர் பெற்றுவிட்டீர்!

ஆரம்பக் கல்வியில் நியமனம் நீர் பெற்றபோதும் அதில் திருப்பியின்றி மனைப்பொருளியலை மனதிற்கொண்டு ஆர்வமாய் பயிற்சியில் பெற்று அர்ப்பணிப்புடன் கற்பித்து அணுகிய மாணவரைப் பல விழுது பெற வைத்து அவர்களின் மனதில் ஆழப்பதிந்து அகவை அறுபதும் ஆகியதே ஆண்டிருப்பதொன்றில்

பணியில் ஓய்வு காணும் உம் வாழ்வு சிறக்க வேண்டும் பரமனின் துணை நிதமும் பாரினில் நிலைக்க வேண்டும் பதியுடன் புதல்வரும் இணைந்து வாழ்வில் பலகாலம் சீருடனும், செழிப்புடனும் வாழவேண்டும் பலர் போற்ற புத்திரரை இல்லறத்தில் இணைத்து பேரக் குழந்தைகளுடன் பெருவாழ்வு பெறவேண்டும்!!!

தொண்ணூற்றொன்பதில் இறைமகன் சித்தத்தால் திருமணபந்தத்தினால் மகிழ் ராஜதுரையைக் கைப்பிடித்து தித்திப்பான வாழ்வில் பெற்று புத்திரரிருவரையும்

அல்லல் ஆசிரியர்/வணியிற் சமூகம் AD/08



காவலன் கலசம்



திருத்தந்தை பிரான்சிஸ் அவர்களின் அண்மைய ஒளிஅலை நேர்காணல் சுருக்கம்

திருத்தந்தை பிரான்சிஸ் அவர்கள் 10.01.2021 அன்று இத்தாலிய TG5 தொலைக்காட்சி ஒளிஅலையில் அளித்த நேர்காணலில் உலகின் உடனடித்தேவை யானது ஒற்றுமையும் சகோதரத்துவமும் என்பதை வலியுறுத்தியதோடு உலகளாவிய வைரஸ்

தமிழில் : அருட்பணி தே.ரவிராஜ்

தீவிர பரவலின் தாக்கத்தில் ஆரம்பித்து இறை நம்பிக்கையின் அவசியம் வரைக்கும் விழுமியங்கள் பற்றி விபரித்தார். அரசியல், ஒருமைப்பாடு, திருஅவை ஒருமைப்பாடு பலவீனமான மனிதர்களின் பாதுகாப்பு - குறிப்பாக சிறார்கள், தடுப்பு மருந்து போடுதலின் அவசியமும், கருக்கலைப்பு என்பன பற்றியும் தனது கருத்தினைத் தெரிவித்தார்.

1. தடுப்பு மருந்து: ஓர் நெறிமுறைச் செயற்பாடு (Ethics)
கொவிட் - 19 தடுப்பு மருந்தின் பாவனை பற்றிக் கேட்டபோது திருத்தந்தை தனது தடுப்பு மருந்து போடுதல் தமது விருப்பத்தின் தேர்வாக இருப்பினும், தன்னைப் பொறுத்தவரையில் தடுப்பு மருந்து போடு தல் ஒவ்வொருவரினதும் தார்பீகக் கடமை என்பதே சரி என்றார். 'எனது உடல் நலம், எனக்கு அடுத்திருப்பவரின் உடல் நலத்திற்கு உத்தரவாதம்' என்னும் கருத்தினை உறுதிப்படுத்தி, நாம் அனைவருமே தடுப்பு மருந்து போடவேண்டும் என்றும் வலியுறுத்தினார். மருத்துவர்கள் தடுப்பு மருந்துப் பாவனையினால் அதிக நன்மையுண்டு. ஆபத்து ஏதுமில்லை என்ற உத்தரவாதம் அளிக்கும் பட்சத்தில் நாம் அனைவரும் தடுப்பு மருந்து எடுப்பதே சரியானது.

2. சகோதரத்துவத்தின் அவசியம்
நாம் அனைவரும் ஒன்றித்து 'அலட்சியம் செய்யும் கலாசாரம்' (Culture of indifference) என்பதைத் தகர்த்து 'அருகிருத்தல் கலாசாரம்' (Culture of Fraternity) ஒன்றை உருவாக்க வேண்டும். ஒரு மனிதன் இன்னும் ஒரு மனிதனுக்கு அருகிருப்பதும் அவனது சூழ்

நிலையைப் புரிந்து கொள்வதும், அவனது பிரச்சினைகளை விளங்கிக் கொள்வதும் மிகவும் அவசியமானது என்றார் திருத்தந்தை. மாறாக அடுத்திருப்பவர் மட்டில் கரிசனையற்று அலட்சியமாக வாழ்வது ஆரோக்கியமான வாழ்வு முறையல்ல. 'அலட்சியம் செய்யும் கலாசாரம்' எம்மைச் சக மனிதர்களிடமிருந்து வெகுதூரம் கூட்டிச் சென்றுவிடும். இது முறையானது அல்ல.

3. 'நான்' அல்லது 'நாம்' என்பதே சரி
'நான்' என்னும் சுயநல உணர்வு எம்மை அழித்துவிடும். மாறாக 'நாம்' என்கின்ற 'பொதுநலன்' (Common Good) கருதும் ஓர் சகோதரத்துவ குழுவும் உணர்வு வாழ்வைக் கொடுக்கும். ஆக்கத்தைக் கொடுக்கும். 'நான்' என்னும் சுயநல உணர்வு பிரிவினைகளைத் தோற்றுவிக்கும். பிரிவினைகள் முரண்பாட்டினையும், இறுதியில் அழிவினையும் உண்டுபண்ணும். ஆட்சி செய்பவர்கள் அரசியலிலும், திருஅவையிலும் உள்ளவர்கள் 'நாம்' என்ற ஒருமை உணர்வைக் கொண்டிருக்கவேண்டும். பிரதானமாக ஓர் அரசியல்வாதி ஒரு மேய்ப்பன் (Pastor / Priest) ஓர் கத்தோலிக்கன் ஒரு ஆயர் அவர்கள் 'நான்' என்ற குறுகிய வட்டத்திற்குள் வாழ்வது எவ்வகையிலும் சரியானது அல்ல என்பதை மிகவும் அழுத்திக் கூறினார்.

4. கருக்கலைப்பு: ஓர் மனிதப் பிரச்சினை
உலகளாவிய வைரஸ் பரவல் இன்று பல விடயங்கள் மட்டில் அக்கறை யற்ற சூழலை உருவாக்கியுள்ளது. விசேடமாக பலவீனமான மனிதர்கள் மட்டில் அக்கறையற்றிருப்பது இயல்பாகி விட்டது. இவ்விடயம் பற்றிய கருத்துத் தெரிவிப்பின்போது திருத்தந்தை அவர்கள் விசேடமாக கருக்கலைப்பு பற்றிய சுருக்கமான தெளிவான கருத்தினைத் தெரிவித்தார். கருக்கலைப்பு என்பது ஓர் சமயப் பிரச்சினையல்ல. மாறாக அது ஓர் மனிதப் பிரச்சினை (Human Issue) இது ஓர் முக்கியமான பிரச்சனை. (தொடர்ச்சி 10ம் பக்கம்)

2019 இன் பிற்பகுதியில் 'கொரோனா' குடும்பம் சார் வைரஸ் ஒன்று சீனாவைத் தாக்கியபோது, சீனாவோடு முடிந்துவிடும் விடயம் என்று எண்ணி நாம் கண்மூடிகளாக இருந்தோம். 2020 இன் தொடக்கத்தில் ஐரோப்பாவைத் தாக்கத் தொடங்கியபோதும், அது ஓர் தூரத்துச் செய்தியாகவே எமக்குத் தோன்றியது. இன்று 'கொரோனா' எம் காலடிக்குள் வந்து நிற்கும் போது தான் அதுவே எமக்குப் பிரச்சினையாகவும், கொடுமானதாகவும் தோன்றி நாம் கலங்கி நிற்கிறோம்.

'கொரோனா' (Covid - 19 Corona Virus Disease - 2019) தற்போது தனது ஒரு வருட ஆண்டு விழாவைக் கொண்டாடுகிறது. "கொவிட் 19: உலகில் காவு கொண்டவர்களின் எண்ணிக்கை இன்றுவரை (08.11.2020) 1,259,306 பாதிப்புக்குள்ளானோரின் தொகை 50,505,339 பேர். இலங்கையில் இறந்தவர் எண்ணிக்கை 251, பாதிக்கப்பட்டவர் எண்ணிக்கை 51,200. இது இன்றுடன் முடிந்துவிட்ட கதையல்ல. இது ஒரு தொடர்கதை. என்று முடியும் என்பது இன்னமும் எவருக்கும் தெரியாத, புரியாத மறை பொருள்.

தடுப்பூசி (vaccine) எப்போது வரும் என்று ஏக்கத்துடன் உலகு முகக் கவசம் அணிந்து காத்திருக்கிறது. தடுப்பூசி கண்டு பிடிப்பில் மருத்துவ ரீதியாகவும், வியாபார ரீதியாகவும் போட்டிகள் நடைபெறும் அதே வேளை, அனைத்து அரசுகளும் பொருளாதாரத்தைக் காப்பதா? மக்கள் உயிரைக் காப்பதா? என்று குழம்பிய நிலையில் தீர்க்கமான தீர்மானங்களை எடுத்துவிட முடியாது நாடாளுமன்றங்களைக் கூட்டிக் கூட்டியே களைப்படைந்து விட்டன.

'கொவிட் -19' தாக்கம் அதிகரித்துச் செல்லும் இந்நிலையில் அதனுடன் வாழப் பழகிக் கொள்வதே சரியானது என்கின்ற கருத்து இன்று பலரிடமும் உள்ளது. அதில் ஒருவகையில் உண்மையும், யதார்த்தமும் உள்ளது. 'கொவிட் - 19' ஓர் வாழ்வியல் பிரச்சினையாக மாறிவிட்ட இந்நிலையில், பல அரசியல் தலைமைகளுக்கும், பல தனியார் அமைப்புகளுக்கும் ஓர் அரசியல் - பொருளாதார (Politico Economic Rescue) முதலீடாக மாறியிருப்பதும் மறைக்க முடியாத உண்மை. இதற்கு நல்ல உதாரணமாக இன்றைய அமெரிக்க ஜனாதிபதித் தேர்தலையும், அதன் பெறு பேற்றினையும் கருத்திற் கொள்ளலாம். எனவே சுருங்கக் கூறின் 'கொவிட் -19' அரசியல் பொருளாதார ஏன் ஒட்டுமொத்த வாழ்வியலையும் நிர்ணயிக்கும் காரணியாக இன்று மாறிவிட்டது. இன்று 'கொவிட் -19' பொருளாதாரம், 'கொவிட் -19' அரசியல் பற்றிப் பேசும் இத்தருணத்தில் 'கொவிட் -19' ஆன்மீகம் பற்றியும் நாம் சிந்திக்க வேண்டும். (Covid -19 Spirituality)

ஆன்மீகம் என்பது அடிப்படையில் 'மனிதமே!' கடவுள் மனிதனானார் என்பதே. இயேசுக்கிறிஸ்து என்னும் இறை மனிதனின் மனுவுருவாதலின் (Incarnation) செய்தி. இதுவே கிறிஸ்தவத்தின் அடிப்படை. 'மனுவுருவாதல்' என்பது கடவுள் மாண்ட கலா

சாரத்துக்குள், வாழ்வியலுக்குள் தன்னை இரண்டறக் கலந்து கொண்டார் என்பதே. 'வார்த்தை மனுவுருவானார். நம்பிடையே குடிக்கொண்டார்' (யோவான் 1:14). கடவுள் தன்னை நாசரேத்தார் இயேசுவாக ஓர் யூதக் கலாசாரத்துக்குள் அடையாளப்படுத்தியது போல நாமும் இன்று ஓர் 'கொவிட் -19' கலாசாரத்துக்குள் (Covid Culture) அடையாளப்படுத்த வேண்டிய அவசியம் உருவாகியுள்ளது.

'கொவிட் -19' ஆன்மீகம் எம்மிடம் கேட்டு நிற்பது என்னவென்றால் ஓர் தனிப்பட்ட பொறுப்புணர்வு. எம்மட்டில் எமக்கு அடுத்திருப்பவர் மட்டில், எமது சமூகத்தின் மட்டில் நாம் ஒவ்வொருவரும் பொறுப்பு நிறைந்த மனிதர்களாக மாறவேண்டும். இது இன்று காலத்தின் கட்டாயமாக மாறியுள்ளது என்பதை நாம் நன்கு உணர்ந்துகொள்ள வேண்டும். இங்கே நாம் ஒவ்வொருவரும் ஓர் முக்கவச இடைவெளி (Mask Distance Style) வாழ்வியலை வாழக்கற்றுக் கொள்ள வேண்டிய

கொண்டு நிற்கவேண்டும். மனித மாண்பில் மையம் கொண்ட புதிய அரசியல் மனித நேயத்துடனேயே நடைபோட வேண்டும். அங்கேதான் சகோதரத்துவமும் (Fraternity), ஒருமைப்பாடும் (Solidarity) பிரசவமாகும். எனவே, இக் கொவிட் கலாசாரத்தில் தனி மனித செயற்பாடாயினும் சரி கூட்டான அரசியல் மற்றும் ஆன்மீக அமைப்புகளின் செயற்பாடாயினும் சரி அவை அனைத்துமே 'பொது நன்மை' (Common Good) கருதியே அமையவேண்டும். வேற்றுமையில் ஒற்றுமை (Unity in diversity) என்பதே இந்த அனைவருக்குமான ஒரே கோட்பாடு.

'பொருளாதாரம்' இன்று ஒரு பெரும் பேசுபொருள். பொருளாதாரம் பற்றிப் பேசும் நாம் ஒவ்வொருவரும், எமது 'ஒப்பனை வாழ்வு' (Cosmetic Life) செலவீனங்கள் பற்றி ஆழமாகப் பொறுப்புடன் சிந்திக்க வேண்டும். எம் ஆடம்பரச் செலவீனங்களுக்கு முற்றுப்புள்ளி வைத்துவிட்டு, எங்கள் அன்றாட அத்தியாவசிய செலவுகளுடன் மட்டும் தாம் நின்று கொள்ள வேண்டும். பொருளாதாரம் என்பது இன்று ஒரு தனிமனிதனுடையவோ

கொவிட் - 19 கலாசாரமும் அரசியலும், ஆன்மீகமும்


அவசிய நிலை உருவாகியுள்ளது. மனிதன் ஓர் சமூக விலங்கு என்று நாம் கூறுவோம். ஆனால் இன்று 'கொவிட் - 19' ஏற்படுத்திய 'அத்த பயம்' எம் அனைவரையும் தனித்தீவுகளாகத் துண்டாடியிருப்பது நன்கு உணரக்கூடியதாகவுள்ளது. இது எமது சமூக உறவாடலை குறிப்பிடத்தக்களவிற்கு தூண்டி விட்டது. இத்துண்டிப்பின் விளைவுகள் நாளை பெரும் பாதிப்புக்களை எம் அனைவருக்கும் ஏற்படுத்தும் ஓர் அபாயமும் நாம் உணர்ந்துள்ள ஒன்றே. 'எவையெல்லாம் தவிர்க்க முடியாதவையோ, அவற்றையெல்லாம் நாம் ஏற்றுக்கொண்டே ஆகவேண்டும். (What cannot be avoided must be endured) இக்கூற்றிற்கமைய இன்று எம் நாளாந்த வாழ்வில் முக்கவசமும், இடைவெளியும் தவிர்க்க முடியாதவையாக இருக்குமிடத்தில் நாம் அவற்றை ஏற்றுக்கொள்ள வேண்டிய கட்டாய தேவையுண்டு. இங்கேதான் நாம் ஒவ்வொருவரும் தனிமனிதர்களாக பொறுப்புணர்வுடன் வாழ அழைக்கப்பட்டுள்ளோம்.

கொவிட் -19 இன்று ஓர் கலாசாரமாகவும் மாறி விட்டது. (Covid -19 Culture) கொவிட் கலாசாரத்தில் இங்கே அரசியல்கூட ஆன்மீகமாக மாறவேண்டும். மாறாக ஆன்மீகம் அரசியலாக மாறிவிடக்கூடாது. திருத்தந்தை பிரான்சிஸ் தனது அண்மைக்கால Fratelli tutti என்னும் சுற்றுமடலில் குறிப்பிட்டுள்ளது போல, அரசியல் என்பது வெறுமனே பொருளாதாரத்தில் மட்டும் நிலை கொள்ளாது, மனித மாண்பில் மையம்

அல்லது ஒரு தனி அரசினுடையவோ பிரச்சினை அல்ல. மாறாக அது இன்று ஓர் 'உலகப்பிரச்சினை' இந்நிலையில் சமயங்கள் கூட இந்தக் கலாசாரம், கிறிஸ்தவ கலாசாரம், இஸ்லாமிய கலாசாரம் என்று பிரித்துப் பேசி தனித்தனித் தீவுகளாக நின்று கொள்ளாது, காலத்தின் தேவையுணர்ந்து 'கொவிட் கலாசாரம்' என்னும் வட்டத்திற்குள் நின்று ஒருமைப்பாட்டுடனும், சகோதரத்துவத்துடனும் பொறுப்புள்ள தனிமனிதர்களை உருவாக்குவதில் (Formation of Responsible Individuals) ஆர்வமுடன் உழைக்க வேண்டும். 'வக்சின்' வந்துவிட்டது என்கிறார்கள் 'வக்சின்' வரவில்லை, உசாராக இருப்பவர்கள் பன்னாட்டு நிறுவனங்களே என்பதையும் நாம் நன்கு அறிந்து செயற்படவேண்டும். 'வக்சின்' ஒரு வியாபாரமாக மாறிவிட்டது பார்த்துக்கொள்ளவேண்டிய பொறுப்பும் எம் ஒவ்வொருவருக்கும் உள்ளது. ஒட்டுமொத்தத்தில் 'கொவிட் -19' என்பது இன்று ஓர் உலகப்பிரச்சினை. அதைத் தீர்ப்பதற்கான ஒரே வழி 'வக்சின்' என்பதைவிட 'தனிமனித பொறுப்புணர்வு' என்பதே சரியானது.

'வார்த்தை மனுவுருவானார்' 'கிறிஸ்து பிறப்பு, 'மனுவுருவாதல்' என்பது காலத்தின் தேவையறிந்து புதுப்பிறப்படைதலே...

அருட்பணி தே.ரவிராஜ்



எமது வழிபாடு

(சென்ற இதழின் தொடர்ச்சி...)

இன்னும் பல இடங்களிலே அனைத்து நவீன கருவிகளையும் கொண்டு பாடகர் குழாமை அமைக்கின்றனர். அது இசைக் கச்சேரியாக அமைக்கின்றதே தவிர திரு இசைக்கும் அவ்விசைக்கும் எந்தவித தொடர்பும் இல்லாமலேயே காணப்படுகின்றன. எப்படியாயினும் பங்குக்குருவின் ஆளுமையிலும், நெறிப்படுத்தலிலும் தான் தங்கியிருக்கின்றது. இசைக்கருவி வாசிக்கத்தெரிந்தால் அவர் வாசிப்பதெல்லாம் திருஇசையாகிவிடாது. அல்லது அவர் திருஇசை வாசிக்க அனுமதி அளிக்க முடியும் என்றும் அர்த்தமல்ல. திருஇசை வாசிக்கப் பயிற்சி தேவை. திருவழிபாடு இயற்கையில் திருஇசையினால் தான் மெருகூட்டப்படுகின்றது. இசை என்பது ஒரு தொடர்பாடல் கருவி. அதுமட்டுமன்று அது தொடர்புபடுத்தும் ஊடகம். அதாவது மனித மனங்களின் உணர்வை இறை வெளிப்பாடுடன் தொடர்புபடுத்தி அதன் வழி எம்மை இட்டுச்செல்கின்றது.

இறுதியாக இசை என்பது பல்லாயிரம் வடிவங்களில் வெளிப்படுகின்றது. ஒவ்வொரு மிருகமும், ஒவ்வொரு பறவையும் அதனது வார்த்தைகளற்ற ஒலியை ஏற்படுத்துகின்ற போது அது கேட்போருக்கு இனிமையையும், அழகையும் கொடுக்கின்றன. இவ் இசைகள் படைத்தவரின் மாண்பையும், அவரது வல்லமை நிறைந்த வெளிப்பாட்டையுமே இவ்வலகிற்குக் காட்டி நிற்கின்றன. இது படைப்பின் ஒரு பகுதியாக இருப்பதனால் அது படைத்தவரையே பிரதிபலிக்கின்றது. ஒவ்வொரு உயிரினத்தின் குரலும் இசையே. ஒவ்வொரு படைப்பின் அசைவும் இசையே. ஆகவே, எமது குரல்களால் இறைவனைப் புகழ, மாட்சிப்படுத்த, நன்றி கூற முடியும். இசையில் இறைவனை காண்பிப்பது திருஇசையாகின்றது.

வழிபாடு வாழ்வாகுமா!!



20

அருட்பணி ச.ஜே.சுரேந்திரராஜா அ.ம.தி (sjsurenomi@gmail.com)

எனில் அது படைத்தவரையே பிரதிபலிக்கின்றது. ஒவ்வொரு உயிரினத்தின் குரலும் இசையே.

ஒவ்வொரு படைப்பின் அசைவும் இசையே. ஆகவே, எமது குரல்களால் இறைவனைப் புகழ, மாட்சிப்படுத்த, நன்றி கூற முடியும். இசையில் இறைவனை காண்பிப்பது திருஇசையாகின்றது.

திருவழிபாட்டுக் காலங்கள்

திருச்சபையின் திருவழிபாட்டுக் காலங்கள் முக முக்கியமானவை. "கிறிஸ்துவின் மாணிட உருவேற்பு முதல் அவரது மாட்சிமிகு வருகைவரை உள்ள மறைபொருள் முழுவதும் திருச்சபை திருவழிபாட்டு ஆண்டில் கொண்டாடுகின்றது. குறிக்கப்பட்ட நாட்களில் இறைவனின் அன்னையாம் தூய கன்னிமரியாவுக்குத் திருச்சபை மிகுந்த அன்புடன் வணக்கம் செலுத்துகின்றது. மேலும் கிறிஸ்துவுக்காக வாழ்ந்து, அவரோடு துன்புற்று, அவரோடு மாட்சியில் வாழும் புனிதர்களையும் திருச்சபை நினைவுகூருகின்றது." (கத்தோலிக்க திருச்சபையின் மறைக்கல்விச் சுருக்கம், தமிழக முப்பணி நிலையம், திண்டிவனம், 2012, இல.242.) இதனடிப்படையில் தான் வழிபாட்டு நேரங்களும், நாட்களும், வாரங்களும் ஆண்டுமே நகர்த்தப்படுகின்றன. இவை ஒவ்வொன்றையும்

வழிபாட்டு ஆண்டில் கொண்டாடுகின்றது. குறிக்கப்பட்ட நாட்களில் இறைவனின் அன்னையாம் தூய கன்னிமரியாவுக்குத் திருச்சபை மிகுந்த அன்புடன் வணக்கம் செலுத்துகின்றது. மேலும் கிறிஸ்துவுக்காக வாழ்ந்து, அவரோடு துன்புற்று, அவரோடு மாட்சியில் வாழும் புனிதர்களையும் திருச்சபை நினைவுகூருகின்றது." (கத்தோலிக்க திருச்சபையின் மறைக்கல்விச் சுருக்கம், தமிழக முப்பணி நிலையம், திண்டிவனம், 2012, இல.242.) இதனடிப்படையில் தான் வழிபாட்டு நேரங்களும், நாட்களும், வாரங்களும் ஆண்டுமே நகர்த்தப்படுகின்றன. இவை ஒவ்வொன்றையும்

வழிபாட்டுக் காலங்கள் தீர்மானிக்கின்றன. திருவழிபாட்டு ஆண்டை ஐந்து காலங்களாகப் பிரிக்கலாம்: திருவருகைக் காலம், கிறிஸ்து பிறப்புக் காலம், தவக்காலம், பாஸ்க்காலம், மற்றும் பொதுக்காலம்.

1. திருவருகைக் காலம் : திருவழிபாட்டு ஆண்டு திருவருகைக் காலத்தோடுதான் ஆரம்பமாகின்றது. "திருவருகைக் காலத்துக்கு இரு பண்புகள் உள்ளன: இறை மகன்மனிதரிடையே முதல்முறைவந்ததை நினைவுகூரும் கிறிஸ்து பிறப்புப் பெரு விழாக் கொண்டாட்டங்களின் தயாரிப்புக் காலம் ஆகும் அவ்வாறே காலத்தின் நிறைவில் நிகழும் கிறிஸ்துவின் இரண்டாம் வருகையை எதிர்பார்த்திருக்க உள்ளங்கள் தூண்டப்படும் காலமும் அதுவே. இவ்விரு காரணங்களால் திருவருகைக் காலம் இறைப்பற்றும் மகிழ்ச்சியும் நிறைந்த எதிர்பார்ப்பின் காலமாக விளங்குகின்றது. திருவருகைக் காலம் நவம்பர் 30-ஆம் நாளில் அல்லது அதற்கு அண்மையில் வரும் ஞாயிற்றுக்கிழமை, முதல் மாலைத் திருப்புகழோடு தொடங்கி, கிறிஸ்து பிறப்பு விழாவின் முதல் மாலைத் திருப்புகழ்க்கு முன் முடிவடையும்" (திருவழிபாட்டு ஆண்டு, உரோமைப் பொது ஆண்டுக் குறிப்பேடு பற்றிய பொது விதிகள், 39, 40.).

2. கிறிஸ்து பிறப்புக் காலம் : "பாஸ்கா மறைநிகழ்வின் ஆண்டுக் கொண்டாட்டத்துக்கு அடுத்தடியாக மிகப் பழமையான விழாவாகத் திரு அவை கொண்டாடுவது கிறிஸ்து பிறப்பின் நினைவும் அவருடைய தொடக்கக் கால வெளிப்படுத்தல்களின் நினைவுமே. (தொடரும்...)

நம் பிச்சை நம்பி வாழ்வோம்!

ஓர் உற்சாகமுள்ள, துடிதுடிப்புள்ள எட்டு வயதுச் சிறுமியை அண்மையில் சந்திக்கும் சந்தர்ப்பம் எனக்குக் கிடைத்தது. அந்தச் சிறுமியிடம் வெளிப்படையாகத் தனது உள்ளக் கிடக்கைகளை வெளிக்காட்டும் ஆற்றல் அதிகரித்தே காணப்பட்டது. அவள் நிறையக் கேள்விகளை என்னிடம் கேட்டு, புது வாழ்வுப் பயணத்தினை மெருகூட்டினாள்.

அவளது வாயிலிருந்து வெளிவந்த அற்புதமான வார்த்தைகள்: 'எனக்குக் கல்வி கற்கவும் ஆசை, கற்பிக்கவும் ஆசை. ஆனால் என்னிடம் ஒருவரும் கல்வி கற்க வருகிறார்கள் இல்லை.'

அபரீத நம்பிக்கையுடனும் நகைச்சுவை உணர்வுடனும் அதிகமான ஆற்றலுடனும் அச்சிறுமி காணப்பட்டதை என்னால் அவதானிக்க முடிந்தது. எதிர்காலக் கதாநாயகியாக மிளிரும் உத்வேகம் விதை நிலையில் காணப்பட்டது.

கடலுக்குள் இருந்து முத்து எடுப்பது இலகுவானது அல்ல. கல்லுக்குள்ளிருந்து இரத்தினம் எடுப்பது ஆபத்தானது.

சேற்றினில் செந்தாமரை மலர்வது இயல்பானது. இவ்வாறே மாணவர்களை நல்ல மாணவர்களாக மாற்றுவது கடினமானது. எனினும், கூடுதலான கவனம் எடுத்து, கல்வி சார்பான வளர்ச்சியை மாணவர்களில் தூண்டுவிக்க வேண்டும். நம்பிக்கையோடு அவர்கள் கல்வி கற்க, வீட்டுச் சூழல், சமூகச் சூழல் மாற்றி அமைக்கப்படவேண்டும்.

அருட்பணி. வின்சன் பற்றிக்

நம்பிக்கை வலைப்பின்னல்
நேர் சிந்தனை வளர்க்கப்பட்டு, அவர்கள் அவர்களாகவே வளருவதற்கான வாய்ப்புக்கள் அதிகரிக்கப்பட வேண்டும். ஆளை ஆள் நம்புகின்ற, ஆளை ஆள் வாழவைக்கின்ற, ஆளை ஆள் உற்சாகப்படுத்துகின்ற நம்பிக்கை வலைப்பின்னல் வலுப்படுத்தப்பட வேண்டும். வாழ்வது என்பது உயிர் பிழைப்பது அல்ல. மாறாக, அது அழகை, அன்பு வார்த்தையில்

வடிக்கப்படுவதை, வாழ்வியற் தேர்வை, புது வாழ்வு பிறப்பிப்பதை, வாழ்வியற் கொண்டாட்டத்தை, நேரிய சிந்தனையில் வாழ்வதற்கான கட்டமைப்பை வெளிப்படுத்துவதாகும். நல்ல நட்பு, தோழமை அன்புறவு, ஏழைகளை வாழவைக்க வேண்டும் என்ற தாகம், கோழைகளை வீரராக்குகின்ற தியாகம், மனித மாண்பை மேம்படுத்தல் போன்றவற்றை வெளிப்படுத்தவேண்டும்.

எனது நல்ல நண்பனும் சிறந்த வாழ்வியற் சிற்பியுமாகிய மனநல மருத்துவர் எஸ். சிவதாஸ் எனது 'மனஉணர்வலம்' எனும் நூலுக்கு எழுதியதிலிருந்து:

'நானும் மற்றவர்களும் ஒருமித்து வாழக்கூடிய, வளரக்கூடிய வலைப்பின்னலை எவ்வாறு ஏற்படுத்துவது என்பது எமது பிரதேசத்தின் தற்போதைய சூழ்நிலையில் மிக முக்கியமாக அமைகின்றது. இதற்கு முக்கிய தடைக்கல்லாக அமையக்கூடியது நம்பிக்கையின்மே. இதனை வெற்றி கொள்வதற்கு உள்ள ஒரே பொறிமுறை நம்பிக்கையை விதைத்தலேயாகும்.

நம்பிக்கையூட்டல் என்பது இலகுவான காரியம் அல்ல. இந்த நம்பிக்கையூட்டலை வெறுமனே சில மனிதர்கள் மட்டும் ஏற்படுத்தி விடமுடியாது. இதனை ஓர் இயக்கமாக, ஒட்டுமொத்த சமூகத்திலும் பாதிப்பினை ஏற்படுத்தக்கூடியவாறு பலர் உழைக்கத் தலைப்படின மாத்திரமே சாத்தியமாகும். இந்தப் பணி செவ்வனே செய்யப்படும் பட்சத்தில் மட்டுமே வி.பி. கனவு காண்கின்ற 'நற்சமூகம்' உருவாக முடியும்.'

நலமுடன் வாழ்வோம்

'நம்பிக்கையில் நலிவுற்றவர்களே வசதிகளை அல்லது வன் முறைகளைத் தேடுபவர்கள்' என்று உளவியலாளர் எரிக் புறொம் கூறுகின்றார். விரைவாக நம்பிக்கை இழந்துவரும் சமூகக் கட்டமைப்புக்குள் வாழ்ந்து வருகின்றோமா அல்லது நம்பிக்கையினதால் நலிவுறும் சமூகத்தை நாம் தோற்றுவிக்கின்றோமா என்ற கேள்விக்குப் பொருத்தமான பதிலை நாம் கண்டுபிடித்தே ஆக வேண்டும். நன்மதிப்புப் பெற்று, வளமுடன், நலமுடன் வாழ்தல் என்பது நம்பிக்கையுடன் நாம் வாழ்கின்றோம் என்பதையே உறுதிப்படுத்துகின்றது.

'வியாதிகள் மற்றும் மனக் குறைகள் நிறைந்த மிதமிஞ்சிய சிறு பிண்டமாக உலகம் உங்களை மகிழ்விக்கத் தன்னை அர்ப்பணித்துக் கொள்ளாது என்று குறைகூறுவதைத் தவிருங்கள்.

உங்களாலேயே மகத்தான ஒன்று என்று அங்கீகரிக்கப்பட்ட ஒரு காரணத்திற்காகப் பயன்படுத்துவதுதான் வாழ்க்கையின் உண்மையான மகிழ்ச்சியாகும்.

"இதுவே இயற்கையின் மெய்யான சக்தி. எனது வாழ்க்கை இச்சமுதாயம் முழுவதற்கும் சொந்தம். நான் வாழும் வரை என்னால் முடிந்தவற்றை அதற்காகச் செய்வது எனது பிரத்தியேக சலுகையாகும். இறக்கும்பொழுது நான் முழுமையாகப் பயன்படுத்தப்பட்டிருக்க வேண்டும்.

நான் மேலும் கடினமாக வேலை செய்தால் இன்னும் அதிகமாக வாழுவேன். நான் வாழ்க்கையை அதன் காரணமாகவே கொண்டாடுகின்றேன் என்று அறிஞர் பேனாட் சா அறிவுரை வழங்கி, நல்வாழ்வியை உறுதிப்படுத்தினார்.

மனித வாழ்வின் மகத்துவத்தை, மாண்பினை, மனிதம் நேசிக்கப்படவேண்டியதன் அவசியத்தைப் புரியவைத்தார். வாழ்வியற் கொண்டாட்டங்கள் அர்த்தத்துடன் முன்னெடுக்கப்பட, மது, போதைப் பொருட்பாவனையற்ற, ஆடம்பரமில்லா வீட்டுக் கொண்டாட்டங்களை ஊக்குவிப்போம்.

- ◆ நேர்நோக்குடன் பயணிப்போம்.
- ◆ நேர்மையை முதன்மைப்படுத்துவோம்.
- ◆ நல்லுறவை வளர்த்து, நல்நட்பிற்கு வித்திடுவோம்.
- ◆ நேர்த்தியான எண்ணங்களைப் பரவச் செய்வோம்.
- ◆ நம்பிக்கையை வலுப்படுத்தி, நல்வழி காட்டுவோம்.
- ◆ நல்லோரை வளப்படுத்தும் இல்லங்கள் உருவாக்குவோம்.
- ◆ நம்மையும் பிறரையும் தீமையிலிருந்து காப்பாற்றுவோம்.
- ◆ நல்வார்த்தைப் பிரயோகத்தை ஆழப்படுத்தி, அகமகிழ்வோம்.

விவேகம்
கடும் போட்டிகள், சவால்கள் நிறைந்த இன்றைய உலகில் வெற்றியை நிர்ணயிக்கும் முக்கிய அம்சங்களில் ஒன்று விவேகம். தெரிந்ததை தெரியாததிலிருந்து பிரிக்கவும், அறிய வேண்டியதை அறியவும், கடல் ஆழத்தில் முத்தைக் கண்டுபிடிப்பது போல, நமது பிரச்சினைகளின் ஆழத்தில் தீர்வைக் கண்டுபிடிக்கவும் உதவும் உயர்ந்த பண்பு விவேகம்! இன்றைய வெற்றியாளர்கள் பலரும் நேற்றைய நெருக்கடிகளைச் சந்தித்து விவேகத்துடன் எதிர்கொண்டு கடந்து வந்தவர்களே. விவேக முடையோரால் தான் பூமி சுழல்கிறது! பொழுதும் புலர்கிறது. விவேகத்துடன் நமது வேகம் வெற்றிக்கு வித்திடும்.

காவலன் கலசம் காவலன் கலசம்

காவலன் கலசம்

தை - 6 ஒரு கறுப்பு நாள்

அதிர்ச்சி!

மலர்ந்த புத்தாண்டில், தை ஆறாம் நாள் ஒரு வகையில் உலகத்தின் தலைநகரான வாசிங்டன் D.C யில் உள்ள வட அமெரிக்காவின் முக்கிய சட்டமியற்று பவர்கள் கூடும் (கிட்டத்தட்ட எங்களுடைய நாடாளுமன்றம் போன்றது) CONGRESS என்றழைக்கப்படும். ஒரு முக்கியமான கட்டிடத்தை ஒரு கும்பல் ஆயுதங்களுடன் கண்ணாடிகளை உடைத்து உள்ளே சென்று பல்வேறு வகையில் ஓர் அழிவை ஏற்படுத்தினர். இந்த நேரத்தில் துணை ஜனாதிபதியின் தலைமையில் வட அமெரிக்க மக்களால் தெரிவு செய்யப்பட்ட பிரதி நிதிகள் புதிய ஜனாதிபதியை ஏற்றுக்கொள்ளும் வாக்களிப்பில் ஈடுபட்டிருந்தனர். வட அமெரிக்க வரலாற்றில் இது ஒரு புதிய அத்தியாயம். இந்த நாள்தான் அந்த கறுப்பு நாள்.

இந்தக் கும்பல் யார்?

இது, ஒரு முக்கியமான கேள்வி. இந்தக் கும்பலைக் கூட்டியவர்கள் வட அமெரிக்க ஜனாதிபதியின் ஆதரவாளர்கள். வட அமெரிக்க ஊடகங்கள், இவர்களை கிளர்ச்சிக்காரர் என்றும், பயங்கரவாதிகள் என்றும் வர்ணித்தார்கள். இவர்களை ஏவியவர் யார்? வேறு யாருமல்ல, வட அமெரிக்க ஜனாதிபதி டொனால்ட் ட்ரம். கடந்த கார்த்திகை மாதம் நடந்த ஜனாதிபதித் தேர்தலில் தோல்வி கண்ட டொனால்ட் ட்ரம், அந்தத் தோல்வியை இன்று வரை ஏற்றுக்கொள்ளவில்லை. தேர்தல் முறையற்ற நிலையில் நடைபெற்றது. ஜனநாயகக் கட்சி தேர்தலை களவெடுத்து விட்டது என்று அடிக்கடி சொல்லி வந்தார். இந்தப் படு பொய்யை அவருடைய ஆதரவாளர்கள் நம்பினார்கள்; நம்பவைக்கப்பட்டார்கள். ஜனாதிபதியின் கட்சிக்காரர் மக்களால் தெரிவு செய்யப்பட்ட பிரதி நிதிகள் இந்தப் பொய்யுடன் தம்மை இணைத்துக் கொண்டார்கள். இந்தக் குடியரசுக் கட்சியை சேர்ந்த ஒரு பிரதிநிதியாவது, தேர்தல் முறையானது தோல்வியை ஏற்கத்தான் வேண்டுமென்று உண்மையை மக்களுக்கு எடுத்துரைக்கத் தவறிவிட்டார்கள். இந்தக் கும்பலை, உள்நாட்டுப் பயங்கரவாதிகளை உருவாக்கியது, ஜனாதிபதியே என்று ஊடகங்களும், அரசியல் விமர்சகர்களும் ஒரு மனதாக அடித்துக் கூறினார்கள். இந்த முடிவுக்கு ஆதாரங்களைத் தெளிவாகக் காட்டினார்கள். அந்த ஊடகச் சுதந்திரம் அங்கு இருந்தது.

அமெரிக்க கத்தோலிக்க ஆயர் பேரவை

இந்த டொனால்ட் ட்ரம் யாரென்று கடந்த நான்கு ஆண்டுகளாக உலகம் அறியும். மக்களிடையே பிரிவினையை உருவாக்கியவர், கறுப்பின மக்களின் உரிமைகளை கிஞ்சித்தும் மதிக்காதவர். கருக்கலைப்புக்கு எதிரானவர், ஆனால், தனது எதிரிகளை கொல்லத் தயங்காதவர். முன்னுக்குப் பின் முரண்பட்டுப் பேசுபவர். சுருக்கமாக கூறின் - ஒரு பொய்யான். ஊடகங்கள் இவரை ஒரு மன நோயாளி (Psychopath) என்று அழைத்தார்கள். இவர் தொடர்ந்து ஜனாதிபதியாய் இருப்பாரானால் நாட்டுக்கு கேடு, உலகிற்கு ஆபத்து. பதவியை துஷ்பிரயோகம் செய்பவர் என்று கூறி விரைவாகவே இவரை ஜனாதிபதி பதவியில் இருந்து நீக்க வேண்டுமென்று இன்று (13.01.2021) (Congressmen / Congresswomen) நாடாளுமன்ற பிரதிநிதிகள் வாக்களித்தார்கள். He was impeached இது இரண்டாவது முறை. இவற்றையெல்லாம் வட அமெரிக்க கத்தோலிக்க ஆயர் கூட்டம் அறியாமல் இருக்க முடியாது. ஆயினும் கடந்த ஜனாதிபதித் தேர்தலில், ஜனநாயகக் கட்சி வேட்பாளர் ஒரு நல்ல தலைவர்,

ஒரு கத்தோலிக்கக்கராக இருப்பினும், ஒரு கேவலங்கெட்ட டொனால்ட் ட்ரம்பை பகிரங்கமாகவே ஆதரித்தனர். இந்த ஆதரிப்புக்கு ஒரே ஒரு காரணம்; அதாவது டொனால்ட் ட்ரம் கரு அழிப்பிற்கு எதிரானவர். ஒரே ஒரு பிரச்சினையையே மையமாக்கி ஆதரித்த இந்த ஆயர் கூட்டம் மறுபக்கத்தைப் பார்க்க மறுத்தார்கள்? இதையே இருமை வாதம் (Dualistic) என்று கூறுவேன். இந்த ஆயர் பேரவை இன்று தங்கள் மூஞ்சியை (மன்னிக்கவும், முகத்தை) எந்தக் கழிமண்ணில் மறைத்துள்ளார்கள்? இந்தக் கிளர்ச்சிக்காரர், இந்த உள்நாட்டுப் பயங்கரவாதிகள் கிறிஸ்தவர்கள் / கத்தோலிக்கர். இந்த வெள்ளைத் தோல் போட்டுக் கொண்ட கிறிஸ்தவர்கள் / கத்தோலிக்கர் இனத்துவேஷம் கொண்டவர்கள். இதில் உள்ள முரண்பாட்டை ஏற்றுக்கொள்ளாதவர்கள்.

“மென்மையான இனத்துவேஷம்”

கனடாவைச் சேர்ந்த ஒரு ஆன்மீக எழுத்தாளர், அமலமரித் தியாகிகள் சபையைச் சேர்ந்தவர். பல நூல்களையும் கட்டுரைகளையும் எழுதியவர், எழுதி வருபவர் - றொனால்ட் றொல்லைசர் (Ronald Rolheiser) அண்மையில் எழுதிய (28.11.2020) கட்டுரையில் தானும் ஓர் இனத்துவேஷம் கொண்டவர் என்று பகிரங்கமாக ஏற்றுக் கொண்டார். இவரை ஒரு முறை சந்தித்த நான் ஆச்சரியப்படவில்லை.

“காற்றில்” உள்ளது

இவரது கூற்று : இனத் துவேஷம் வெள்ளைத் தோலால் தோய்ந்திருப்போரின் “காற்றில்” உண்டு. இதை இவர் “மென்மையான துவேஷம்” என்றழைக்கின்றார். விழுந்தாலும் மீசையில் மண்படவில்லை! மம்பெட்டியை மம்பெட்டியென்று சொல்லு. Call a spade a spade வட அமெரிக்க வெள்ளைத் தோல் போர்த்த கிறிஸ்தவர்கள் / கத்தோலிக்கர் அதுவும் குடியரசுக் கட்சியை ஆதரிப்பவர்கள் கிறிஸ்தவத்தையும் இனத் துவேஷத்தை யும் ஒன்றாக வாழும் பழகிவிட்டார்கள். இவர்கள் கிறித்து இல்லாத கிறித்தவத்தை வாழ்பவர்கள். உலகிற்கு இயேசு ஒளியைக் கொண்டுவந்தும், இவர்கள் இருளையே விரும்புகிறார்கள். இருளில் சௌகரியமாக வாழ்பவர்கள்.

எங்கள் தீவு

இந்த வட அமெரிக்க வெள்ளையர்கள் கிறிஸ்தவ இனத்துவேஷம் கொண்டவர்களுக்கு நாங்கள் என்ன சளைத்தவர்களா? இல்லை குறைந்தவர்களா? 1958ம் ஆண்டு இந்தநாட்டில் கடந்த தமிழைப் படுகொலைகளுக்கும், கொள்ளையர்களுக்கும் காரணமாக இருந்தவர் S.W.R. D. பண்டார நாயக்கா (பார்க்கவும் : Emergency 58). 1977ம் ஆண்டு தமிழின கொலைகளுக்கும் கொள்ளைகளுக்கும் மூல காரணம் இனத்துவேஷம் கொண்ட J.R. ஜயவார்த்தனா. 1983இல் கறுப்பு யூலை என்ற பெயருடன் நடைபெற்ற தமிழினக் கொலைகளுக்கும், கொள்ளைகளுக்கும் அடிப்படைக் காரணம் சிங்கள அரசியல் வாதிகள் இன்று வட அமெரிக்காவில் டொனால்ட் ட்ரம் செய்ததையே இவர்களுள் செய்தார்கள். பௌத்த சிங்களமும் இனத்துவேஷமும் இணைந்து விட்டன. புத்தர் இல்லாத பௌத்தமே இன்று இந்த நாட்டில் உள்ளது. இனத்துவேஷ தமிழர்கள் வேறுபட்டவர்களா? பல கத்தோலிக்க தமிழரிடையே சாதித் துவேஷம் கடுமையாகவும் உள்ளது. மென்மையாகவும் உள்ளது. றொலைசர் இனத்துவேஷம் “காற்றில்” உள்ளது; என்று எழுதினார். தமிழரில் “இரத்தத்தில்” உள்ளது. “காற்றும், இரத்தமும்” உருவகங்களே.

மென்மையான கிறித்தவ இனத்துவேஷம்.

துரதிர்ஷ்டமாக கத்தோலிக்க சிங்கள ஆயர்கள் சிலர், குருக்கள், துறவிகள் பலர் மென்மையான” இனத்துவேஷத்தை வளர்த்து வந்துள்ளார்கள். ஆதாரங்கள் நிறைய உண்டு. இங்கும் கிறிஸ்து இல்லாத கிறிஸ்தவமே வாழுகின்றது. ஊட்டி வளர்த்த பல, தமிழரின் கொலைகளுக்கும், அவர்களின் உடைமைகளைக் களவெடுத்தமைக்கும், வீடுகள், கடைகளை எரித்தமைக்கும், முள்ளிவாய்க்கால் இன அழிப்பிற்கும் இன்று வரை யாரும் பொறுப்புக் கூறவில்லை. பல வகையிலும் இந்தப் பொறுப்புக் கூறாமல்க்கு ஒத்துப் போனவர் ஆயர் ரஞ்சித். வட அமெரிக்காவிற்கும் இந்தத் தீவுக்குமுள்ள ஒரு முக்கிய வேறுபாட்டை இங்கு கோட்டுக் காட்டுவது அவசியம். அங்கு ஊடக சுதந்திரம் இருந்ததினால் உண்மைகள் ஆதாரங்களுடன் வெளிக்கொண்டு வரப்படுகின்றன. ஆளும் குடியரசுக் கட்சியிலும், எதிர்க்கட்சியான ஜனநாயகக் கட்சியிலும் மனச்சாட்சியுள்ள, நேர்மையான மதிப்புடைய அரசியல் வாதிகள் CONGRESS இல் இருக்கிறார்கள் இவர்கள் துணிந்து ஜனாதிபதியை பதவியில் இருந்து நீக்க வாக்களித்தார்கள். இந்த நாட்டில் இந்த நேர்மை உண்மைத்தன்மை நாட்டுப் பற்றுடைய




வர்கள். அரசியலிலும் இல்லை, மதங்களிலும் இல்லை. இயேசு ஒளியை உலகுக்கு கொண்டுவந்தும், மக்கள் இருளையே விரும்புகிறார்கள். இவர்கள் ஒளிக்கு வர பயப்படுகின்றார்கள். தங்கள் பொய்யான முகம் தெரிந்து விடுமென்று பயந்து இருளில் இருக்கவே விரும்புகிறார்கள். கிறிஸ்து இல்லாத ஒரு மதத்தின் பின் ஒழிந்து கொள்கிறார்கள். இவர்கள் ஆன்மீகம் பேசினாலும், ஆன்மீகப் பயணத்தை மேற்கொள்ள மறுக்கிறார்கள். இவர்களை ஒளிக்கு வருமாறு அழைப்பது தான் உண்மையான நற்செய்தி அறிவிப்பாளர்களின் கடமை. பொறுப்பு, இது ஓர் அவசரத் தேவை நாட்டிற்கு தேவை.

கரையையூர் செல்வம்

ஒரு புதிய நூல்கள்

வெற்றியின் திரகசியம்



இன்றைய மனிதன் வாழ்வின் அர்த்தம் புரியாமல் தான் நினைப்பதே வாழ்வு என்று மனம் போன படி வாழ்வதால் தனது விருப்பங்கள் - தேவைகள் - ஆசைகள் - எதிர்பார்ப்புக்கள் நிறைவேறாத போது பல்வேறு மனத்தாக்கங்களுக்கு உள்ளாகி, காரணம் புரியாத எரிச்சல் - கோபம் - பொறாமை - அடுத்தவர் மேல் சினம் - வெறுப்பு பயம் போன்ற பல்வேறு உணர்ச்சி நிலைகளுக்கு உள்ளாகி, அவற்றைக் கையாள வழி தெரியாமல் சுயத்தை இழந்து வாழும்பழகி விட்டமை இன்று யதார்த்தமாகி விட்டது.

இவ்வாறான நிலைகளில் இருந்து விடுபட வழிகள் பல இருந்தும் மனிதம் முழுமைபெறவும் வாழ்வில் வெற்றிபெறும் பாதைகள் பல இருந்தும் அவற்றை உணராமல் மனிதத்தையும் அதன் மாண்பையும் இழந்தவனாகவே தொடர்ந்து பயணிக்கின்றான்.

இந்த நிலையை மாற்றி மனிதம் முழுமை பெறவும், உண்மையான மனித இருப்பியல் நிலையை உணர்ந்து வாழ்வில் வெற்றி பெற வழிகாட்டும் நூலொன்றை அருட்பணி. மா. நேஜிஸ் இராசநாயகம் அடிகளார் எழுதி வெளியிட்டுள்ளார்.

யாதுமானவன்

இறைவனையும் இறை அன்பையும் அவரது உடன் இருப்பையும் உறவையும் துறந்து - ஆன்மாவைத் தொலைத்து, வெறும் உலக மாயைகளையே உயிரிலும் மேலாக எண்ணி, வேதம் கூறும் பாவ நிலைகளுக்குள் மனிதன் புதைந்து கிடப்பது இன்றைய யதார்த்தமாகி விட்டது. இந்நிலையில் இருந்து மனிதன் மனம்மாறி உண்மையின் வழிக்குள் சென்று, இறைவனின் உடனிருப்பை அறிந்து, ஆன்மாவைப் புதுப்பித்து தூய்மை பெறும்போது அற்புதங்கள், அதிசயங்கள் நிகழ்வதும், துன்பங்கள், நோய் நொடிகள், இயற்கை அழிவுகளில் இருந்து மீட்புக் கிடைப்பதும் இறை வழி உண்மை.



எனவே இறை உறவையும் யாதுமாக இருப்பவரின் அருளையும் இறைவார்த்தையின் ஒளியில் கண்டுணர்ந்து ஆன்மீக பலம் பெற ஞானப் பாலூட்டும் நூலொன்றை அருட்பணி. மா. நேஜிஸ் இராசநாயகம் அடிகளாரின் எழுதி வெளியிட்டுள்ளார்.

காவலன் கலசம்
காவலன் கலசம்
காவலன் கலசம்காவலன் கலசம்
காவலன் கலசம்
காவலன் கலசம்

வாழ் நினைப்பவர்களுக்கு கொரோனா தடையல்ல



“வாழ் நினைத்தால்
வாழலாம்
வழியா இல்லை
பூமியிலே....”

அருட்சகோதரி நோயலா அர்ரவி H.C

இனி நமது வாழ்க்கை கொரோனாவுடன் தான் இணைத்துத் தொடர வேண்டியதாகக் காணப்படுகிறது. புதிய வரையறைகள் இணைந்த வாழ்க்கை தற்போது தேவையாக உள்ளது. “வாழ் நினைத்தால் வாழலாம் வழியா இல்லை பூமியிலே....” என்னும் கவி வரிகள் கொரோனாவுடன் சேர்ந்து வாழ எம்மை அழைக்கின்றது. சார்ள்ஸ் டார்வின் இன் கூர்ப்புக்கொள்கைப்படி “தக்கன பிழைத்தல்” என்பது எமது வாழ்க்கைக்கு இன்று தேவைப்படுகிறது.

கூழலின் வேறுபாடுகளுக்கேற்ப இசைவாக்கமடைந்த விலங்கினங்கள் அழிவடையாமல் தொடர்ந்து பூமியில் வாழ்ந்து புதிய இயல்புகளைக் கூர்ப்பில் வெளிக்கொணர்ந்தன. இது போலவே தற்போது உலகெங்கும் பரவிபுள்ள கொரோனா தொற்றுநோய் ஒரு பன்முக (Pandemic). அதாவது பூமியின் பல பகுதிகளுக்கு ஒரே காலத்தில் பரவி வருவதுடன் இந்த வைரசு தனது இயல்புகளைத் தொடர்ந்து மாற்றிக் கொண்டிருக்கின்றது. வைரசும் தனது இயல்பில் மாற்றத்தை ஏற்படுத்திக் கொண்டிருப்பதால் நாமும் எமது வாழ்க்கை முறையில் மாற்றத்தை ஏற்படுத்த வேண்டும். இப்புதிய மாற்றத்திற்கு உள்ளாகி உருவாகின்ற வைரசு முன்னையதை விட விரைவாகப் பரவும் ஆற்றலுள்ளது. ஆனால் அதிக மரணத்தை ஏற்படுத்துவதாக ஆய்வுகளில்லை. எனவே எமது, கொரோனா நோய் பற்றிய அலட்சியப் போக்கு நமக்கும் நமது சமூகத்திற்கு பாரிய பிரச்சினையாக காணப்பட்டு அநேக குழந்தைகள் இதனால் பாதிக்கப்பட்டு பலவீனமானவர்களாயினர் போலியோ தடுப்பு மருந்தை ஒவ்வொரு தாய் மாறும் முக்கியமாக உணர்ந்ததால் போலியோ நோய் கட்டுப்பாட்டிற்குள் வந்தது. 1918ம் ஆண்டில் இன்புளுவென்சா நோய் உலக நாடுகளை அச்சுறுத்திய போதும் உரிய சுகாதார, மருத்துவ நடைமுறைகள் பின்பற்றப்பட்டதால் மனித சமுதாயம் தப்பிப்பிழைத்தது. இதுபோலவே தற்போது தோன்றியுள்ள கொவிட் - 19 நமது ஒத்துழைப்பினால் முடிவுக்கு கொண்டு வரப்படலாம். நாம் எதை சிந்திக்கிறோமோ அதுவே எமது செயற்பாடாகும். இறுதியில் எமது வாழ்க்கையுடன் இரண்டறக்கலந்து விடும். இதனைச் சமூகப் பழக்க வழக்க மாற்றமுறை (Social and Behavioral Change strategies) என கூறலாம். சமூகத்தின் சிந்திக்கும் விதத்தில் மாற்றம் ஏற்படுத்தி அந்த சமூகத்தின் நடத்தைகளையும், வாழ்க்கை முறைகளையும் மாற்றுவதாகும்.

எனவே சுகாதார நடைமுறைகளைக் கடைப்பிடிப்பதுடன் கை கழுவுதல், சமூக இடைவெளியைப் பேணுதல், மாஸ்க் அணைதல், சுத்தத்தைத் தனிப்பட்ட வாழ்விலும் சமூக வாழ்விலும் பேணுவதன் மூலம்

எமது அன்றாட கடைமைகளைக் கடைப்பிடிக்க உறுதி கொள்வோம். எவ்வளவு காலத்திற்கு வீடுகளுக்குள் முடங்கியிருக்க முடியும். அன்றாடம் வருமானம் பெற்றுச் சம்பாதிக்கும் தொழிலாளர்கள், விவசாயிகள், வியாபாரிகள், தமது வாழ்வை தொடர்ந்து முன்னெடுக்க முடியாமல் திணறுகின்றார்கள் மீளவும் பொருளாதார நிலை முற்றாகத் தளர்த்தப்பட வேண்டும். பாடசாலைகள், பல்கலைக்கழகங்கள், தொழிநுட்ப கல்லூரிகள் ஆசிரியர் கலாசாலைகள், கல்வியியல் கல்லூரிகள் மீளவும் திறக்கப்பட்டு மக்களின் இயல்பு வாழ்க்கை மீளவும் சமூகமாக நடைபெற வேண்டும். தொற்றாளர்கள் தமது நோயிலிருந்து தம்மைத் தனிமைப்படுத்துவதுடன் சுய பராமரிப்பு, மருத்துவ கண்காணிப்பு என்பவற்றின் மூலம் நோயிலிருந்து விடுபட முயலுவதுடன் சமூகத்திற்குத் தொற்றுப் பரவாமலிருக்க தனது முழு ஒத்துழைப்பையும் வழங்க வேண்டும். நமது நோய் எதிர்ப்பு சக்தி வீரியமாக இருந்தால் இந்நோயிலிருந்து தப்பித்துக் கொள்ளலாம். முதியவர்களும் தொற்றா நோய்களால் (நீரிழிவு, உயர் தாழ் குருதி அழுக்கம், முட்டு) பாதிக்கப்பட்டவர்களும் மிகக் கவனமாக இந்தக் கொரோனா நோயிலிருந்து தம்மைப் பாதுகாத்துக் கொள்ள வேண்டும்.

இறுதியாகக் கிடைத்த ஆய்வின் படி கொரோனாத் தொற்று நோய் காற்றினால் பரவக் கூடியதல்ல என்றும் செல்லப் பிராணிகளிடமிருந்து தொற்றாது என்றும் அறியப்பட்டுள்ளது. அத்துடன் ஒரு முறை தொற்றுக்குள்ளாகிப் பரிபூரண சுகமடைந்த ஒருவருக்கு மீண்டும் தொற்று ஏற்படுவது சாத்தியமற்றது எனக் கண்டறியப்பட்டுள்ளது. எனவே சுகாதார நடைமுறைகளைப் பின்பற்றி கொரோனாவுடன் இயல்பாக வாழக்கற்றுக் கொள்வோம். எமது சிந்தனை பழக்க வழக்கம் மாறும் போது நாம் இயற்கைக்குத் தேர்வடைகின்றோம்.

மனிதத்தின் மாண்பு பொங்கட்டும்

உழைப்பின் உயர்வு பொங்க உள்ளன்பு நீதியும் பொங்க உழைப்போர் வாழ்வு பொங்க உயிர் ஈந்த இறை ஆசீர் பொங்க

நோயற்ற வாழ்வு பொங்க நோய்தீர்ப்போர் பணிவாழ்வு பொங்க கற்றலால் அறிவாற்றல் பொங்க இறைபற்றால் இல்லங்கள் பொங்க

அறவழியில் ஆன்மீகம் பொங்க அர்ப்பணிப்போர் அருஞ்சேவை பொங்க மனிதத்தின் மாண்பு பொங்க மனிதநேயம் பண்புகள் பொங்கட்டும்...

கலாபூஷணம் செ.யோசப்பாவா

அன்பிய யூபிலி ஆண்டு - 2021

முகவுரை:-

இலங்கையில் அன்பியம் ஆரம்பிக்கப்பட்டு 25 ஆண்டுகள் நிறைவுறும் இவ்வேளையில் இலங்கைக் கத்தோலிக்க திருஅவை 2021ம் ஆண்டை “அன்பிய யூபிலி ஆண்டாகக் கொண்டாட எம் அனைவரையும் அழைத்து நிற்கின்றது. கத்தோலிக்கத் திருஅவையின் செயற்பாடுகள் மக்கள் மயப்படுத்தப்பட்டு, அவர்களின் பங்கேற்பையும், செயற்பாடுகளையும் அதிகரிப்பதற்கும், அதன் வழியாக இறைமகன் இயேசுவின் இறையாட்சிக் கனவை நனவாக்கவும், அன்பியம் பெரும் துணையாக உள்ளதை மறுக்க முடியாது. ஆசிய ஆயர் பேரவையின் இந்தோனேசியாவின் பாண்டங் நகர் மாநாட்டைத் தொடர்ந்து இலங்கையில் 1996ம் ஆண்டு அன்பியம் அறிமுகப் படுத்தப்பட்டது குறிப்பிடத்தக்கதாகும். Asian Integral Pastoral Approach (ASIPA) ஆசிய ஒருங்கிணைந்த மேம்பாட்டிணை அணுகுமுறை என்பதற்கு இலங்கைத் திருஅவையில் கொடுக்கப்பட்ட தமிழ்ப்பதமே அன்பியம் ஆகும்.

‘அன்பிய யூபிலி ஆண்டு’ பிரகடனம்:

யாழ் மறை மாவட்டத்தில் அன்பிய யூபிலி ஆண்டுக்கான அனைத்து செயற்பாடுகளையும் யாழ் மறை மாவட்ட அன்பிய ஆணைக்குழு சிறப்பாக ஒழுங்கமைத்து முன்னெடுக்க உள்ளது. இவ் வருடம் தைமாதம் 17ம் திகதி யாழ் ஆயர் பேரருட்கலா நிதி யஸ்ரின் ஞானப்பிரகாசம் ஆண்டகை தலைமையில் புனித மரியன்னை பேராலயத்தில் ஒப்புக்கொடுக்கப்படும். சிறப்புத் திருப்பலியில் அன்பிய யூபிலி ஆண்டு பிரகடனப்படுத்தப்படும். இவ்வாண்டை சிறப்பிக்கும் முகமாக அன்பிய ஆண்டுக்கான செயல் மற்றும் அன்பிய சிறப்புப்பாடல் என்பன உருவாக்கப்பட்டு மறை மாவட்டப் பங்கு மக்கள் அனைவருக்கும் விநியோகிக்கப்படும்.



அன்பிய ஊக்கப்படுத்தலும், உருவாக்கமும்:

எமது மறைமாவட்டத்தில் கடந்த இருபத்தைந்து வருடங்களாகப் பல பங்குகளில் அன்பியங்கள் செயற்பட்டாலும் முழுமையாக வெற்றியளிக்கவில்லை என்றே கூறலாம். இதுவரை பல பங்குகளில் அன்பிய ஆரம்பிக்கப்படாமல் உள்ளமையும் கண்கூடு, எனவே இந்த யூபிலி ஆண்டில் செயற்படும் அன்பியங்களை ஊக்குவிக்கவும் உயிரோட்டம் உள்ள அன்பியங்களை செயற்படவும் நடவடிக்கை எடுக்கப்பட உள்ளன. அத்துடன் புதிய அன்பியங்களை உருவாக்கவும் முயற்சிகள் மேற்கொள்ளப்படவுள்ளன. வளவாளர்கள் மற்றும் ஊக்குவிப்பாளர்களை உருவாக்கவும் அவர்களுக்கான தொடர் பயிற்சிகளை வழங்கவும் திட்டங்கள் தீட்டப்பட்டுள்ளன.

அன்பிய சாட்சிய வாழ்வு

அன்பிய வாழ்வு என்பது எமது ஆதிக்கிறிஸ்தவர்கள் வாழ்ந்த ஒரு வாழ்க்கை முறையாகும். (காண்க திரு. பணி 2:42-47) இந்த வாழ்வை எமது பங்குக் குழுமங்களிடையே ஊக்கப்படுத்த அன்பிய ஒன்றுகூடல் வழிவகுக்கின்றன. அன்புடன் உறவாவும், தயாரிலே பங்கெடுக்கவும், தேவையில் இருப்போருக்கு உதவவும், எம்மிடம் உள்ள வற்றைப் பகிர்ந்து கொள்ளவும், இறைவார்த்தையின் ஒளியில் சாட்சிய வாழ்வு வாழவும் அன்பியம் கற்றுக்கொடுக்கின்றது. இறைவார்த்தையை வாழ்வின் மையமாகக் கொள்ளவும் இயேசு வின் சீடத்துவத்திற்குள் வாழவும் அன்பிய வாழ்வு எமக்கு அழைப்பு விடுக்கின்றது.

நிறைவாக:

யாழ் மறைமாவட்டத்தில் கடந்த இருபத்தைந்து வருடங்களாக அன்பியம் பல சவால்களுக்கு மத்தியில் செயற்படுவது இறைவனின் அருளேயாகும். தொடர்ந்து வரும் பாதுகாவலன் புத்திரிகையில் அன்பிய யூபிலி ஆண்டு தொடர்பான செயற்பாடுகள் பற்றிய தகவல்கள் வழங்கப்படும். பங்குத்திருஅவை, மறைக்கோட்டம், மறைமாவட்டம் என்ற நீதியில் முன்னெடுக்கப்படும் செயற்பாடுகளுக்கு அனைவரின் ஒத்துழைப்பையும் எதிர்பார்த்து நிற்கின்றோம். அன்பிய யூபிலி ஆண்டு சார்ந்த கவிதைகள், கட்டுரைகள், ஆக்கங்கள் மூலம் ஒவ்வொரு பாதுகாவலனுடாகவும் உங்களை நாங்கள் தொடர்ந்து சந்திப்போம்.

அன்பிய ஆணைக்குழு
யாழ் மறைமாவட்டம்.



சாத்தியமே

சிதறிக் கிடக்கின்ற சின்னச் சின்னக் குதூகலங்களையும் கோர்த்துச் செய்யப்பட்டதுதான் வாழ்க்கை. துன்பங்களை ரசித்து ஆள வேண்டுமென்ற மனத்தைச் செதுக்கும் தோட்டமும் வாழ்க்கைதான். இங்கு எல்லா முழுமே அழகாய் இருக்கின்றன. அழகிய தருணங்கள் எல்லாருக்கும் உள்ளன. அந்தத் தருணங்களை ஒவ்வொருவரும்

நினைவில் குடிக்கொள்ளச் செய்கின்றபோது, வாழ்வு இனிக்கத் தொடங்கிவிடும். சாதிப்பது சாத்தியமாகிவிடும். எதையும் தொடர்ச்சியாகச் செய்கின்ற நிலையில், அது வாகவே நாம் ஆகிவிடுகிறோம். அதில் தேர்ச்சியும் பெற்று விடுகிறோம். எனவே, குதூகலம் தருகின்ற பழக்க நிலைகளை நமக்குச் சொந்தமாக்கிக் கொள்வோம். அப்போது நினைவுகளில் மகிழ்ச்சி தொற்றிக் கொள்ளும். எல்லாம் சாத்தியமே என்கிற மனஉறுதி உருவாகும்!

காலைக் கலசம் காலைக் கலசம் காலைக் கலசம்
காலைக் கலசம் காலைக் கலசம் காலைக் கலசம்
காலைக் கலசம் காலைக் கலசம் காலைக் கலசம்

காலைக் கலசம்

கலசம் காலைக் கலசம் காலைக் கலசம்
கலசம் காலைக் கலசம் காலைக் கலசம்
கலசம் காலைக் கலசம் காலைக் கலசம்

“கிறிஸ்தவர்கள் நாம் மறைபரப்பும் பணியில் வேற்றுமைகளை அகற்றி ஒற்றுமைப்பட்டு அன்றாட வாழ்வில் இயேசுவுக்கு சாட்சி பகர கடமைப்பட்டுள்ளோம்”

கிறிஸ்தவ சபைகள் மற்றும் மதங்களிடையிலான நல்லிணக்கத் தேசிய கத்தோலிக்க ஆணைக்குழு தேசிய இயக்குனரின் செய்தி

கிறிஸ்தவ சபைகளின் ஒன்றிப்புக்காக இறைவேண்டல் வாரம் பல தசாப்தங்களாக ஒவ்வொரு வருடமும் புனித பேதுருவின் ஆசனத் திருநாளான தை மாதம் 18ம் திகதி தொடங்கி புனித பவுலின் மனமாற்றத்தின் திருநாளான 25ம் திகதி வரை அனுஷ்டிக்கப்படுகின்றது. உலகளாவிய கிறிஸ்தவர்கள் இவ் வாரத்தில் கிறிஸ்தவர்களின் ஒற்றுமைக்காக வேண்டுகோள் செய்வது வழக்கமாய் உள்ளது.

ஆண்டவர் இயேசு தம் பணி வாழ்வின் இறுதி நாளில் செய்த “தந்தையே நீர் என்னை அனுப்பியதை நம்பும் பொருட்டு அவர்களும் ஒன்றித்து இருப்பார்களாக” (யோவான் : 17/21) எனும் அவர் விருப்பத்தை நிறைவேற்றவும், அவருக்கு சாட்சி பகரவும் மேற்படி வேண்டுகோள் வாரத்தில் செபிக்க கிறிஸ்தவர்களான நாம் கடமைப்பட்டுள்ளோம்.

மேற்காணும் செயல் நாயிரம் ஆண்டுகளுக்கு முன்பு வாழ்ந்த அப்போஸ்தலர்களுக்காக மட்டும் வேண்டப்பட்டது அல்ல. மாறாக அப்போஸ்தலர் வழி வந்த எல்லாத்தலைமுறையினருக்காகவும் வேண்டப்பட்டதாகும்.

கத்தோலிக்க திருச்சபையானது வத்திக்கான் சங்கத்தின் பணிப்புரையின் ஊடாக, தனது மறைபரப்பும் பணியில் அன்பு செய்யும் வாழ்வாக வேற்றுமைகளை அகற்றி ஒற்றுமைப்பட்டு அன்றாட வாழ்வில் இயேசுவுக்கு சாட்சி பகர எம்மை அழைக்கின்றது.

கிறிஸ்தவர்களான நாம் ‘விசுவாச வாழ்வின் சமூகம்’ என்ற அடிப்படையில் பல வழிபாடுகள் மற்றும் ஆராதனைகளை நடாத்தினாலும் பல்லின, பலமத சமூகங்கள் மத்தியில் ‘சாட்சி பகர சமூகமாக’ நாம் வாழ்கின்றோமா? என்ற கேள்விக்குப் பதில் தேடுவது இந்த கிறிஸ்தவ ஒன்றிப்புக்கான இறைவேண்டல் வாரத்தில் கிறிஸ்தவ சபைகள் எம் அனைவரினதும் தலையாய கடமையாகும்.

நாம் போதிக்கும் வார்த்தைகளை விட செய்யும் செயல்களே மிக உரத்தமாக ஒலிக்கும் என்பதை மனதில் கொண்டு, எம் அன்றாட வாழ்வில் இயேசுவின் விருப்பத்தை நிறைவேற்றுவோமாக.

சமாதானத்தின் இறைவன் அனைவரையும் ஆசீர்வதிப்பாராக!
வண மிதா மைக்கல் இராஜேந்திரம் அடிகள் தேசிய இயக்குனர்

‘என் அன்பில் நிலைத்திருங்கள் நீங்கள் மிகுந்த கனி தருவீர்கள்’

அன்பினில் சிறந்த சகோதர சகோதரிகளே, ‘என் அன்பில் நிலைத்திருங்கள். நீங்கள் மிகுந்த கனி தருவீர்கள்’ என்ற கருப்பொருளை மையமாகக் கொண்டு இந்தவருடத்திற்கான கிறிஸ்தவ ஒன்றிப்பு செய்வாரத்தை செயல் முறைப்படுத்துகின்றோம். அன்பே உருவான இறைவன். தூய ஆவியினால் நிறைவு பெற்றவர்களாகி புதுயுகம் படைத்திட, இன, மத, மொழி, சாதி வேறுபாடுகளைக் கடந்து தன்னலமற்ற சேவையில் ஈடுபட திருமுழுக்கின் வழியாகக் கிறிஸ்துவுக்கு உரியவர்களாக எம்மை உருமாற்றிவருகின்றோம்.

“நான் உங்களை அன்பு செய்து போலநீங்களும் ஒருவரை ஒருவர் அன்பு செய்யுங்கள்” என அழைப்பு விடுக்கும் இயேசுவில் நாம் நிலைத்திருந்தால்தான் கனிதர முடியும். “எல்லாரும் ஒன்றாய் இருப்பார்களாக” (யோ 17:21) என்ற கிறிஸ்துவின் இறுதி விருப்பத்தைச் செயற்படுத்த அனைத்து “கிறிஸ்தவ சபைகளும் ஒன்று கூடிமுழு ஒற்றுமைக்காகச் செபிக்கும் வாரம் கிறிஸ்தவ ஒன்றிப்பு” செய்வாரமாகும். கிறிஸ்தவ சபைகளின் முழு ஒற்றுமைக்கான நமது தேடலில் “மிகுந்த கனி தருவதுதான்” ஒருவர் ஒருவரை அணுகுவதன் ஒற்றுமைக்கு அடித்தளம் இடும் என்பதை இவ்வருடக் கருத்து வலியுறுத்துகின்றது. “இருளைப் பழிப்பதை விட ஒளியை ஏற்றுவதே மேல்” என்ற சான்றோரின் வாக்குக்கிணங்க, ஒற்றுமைக்குத்தடையான கருத்து வேறுபாடுகளும் பிரிவினைகளும் மலிந்து கிடக்கும் இவ்வுலகில் ஒற்றுமைக்கான நமது செயல்களும், உரையாடல்களும் மனித நேயத்தை அடிப்படையாகக் கொண்டிருந்தல் அவசியம். அனைத்து கிறிஸ்தவ சபைகளும் தங்களது ஒன்றிணைப்புக்கான முயற்சிகளைப் பரிசோதித்து வேறுபாடுகளைக் குறைத்து பிரிவினைகளுக்கு முற்றுப் புள்ளி வைக்க வேண்டிய நாட்களே இவை. கிறிஸ்தவ ஒற்றுமைக்கான இந்த ஆண்டுக் கொண்டாட்டத்தில் விசேட விதமாக உலகை அச்சுறுத்தும் கொரோனாவினால் பாதிக்கப்பட்டு உயிர் நீத்தவர்களையும், தொடர்ந்தும் துன்பத்தில் துயரப்படுபவர்களையும் இயேசுவின் செபத்தில் இணைந்து வேண்டுவோம்.

மேதகு ஆயர் ஜோசப் பொன்னையா, மட்டக்களப்பு மறைமாவட்டம்.

கிறிஸ்தவ ஒன்றிப்பு வாரம் - 2011 யாழ் மறைமாவட்ட நிகழ்வுகளின் நிரல்

- 23.01.2021 (சனிக்கிழமை) மாலை 5.00 மணிக்கு யாழ் அடைக்கல அன்னை ஆலயத்தில் ஒன்றிப்பு வழிபாடு நடைபெறும்.
- 25.01.2021 (திங்கட்கிழமை) மாலை 5.00 மணிக்கு சுண்டிக்குளி பரியோவான் ஆலயத்தில் இறுதிநாள் வழிபாடு நடைபெறும். அன்றைய தினம் யாழ் மறைமாவட்ட ஆயர் பேரருட்கலாநிதி யஸ்ரின் ஞானப்பிரகாசம் ஆண்டவை அவர்கள் அருளுரை ஆற்றுவார்.

கிறிஸ்தவ ஒன்றிப்பு இன்றைய காலத்தின் தேவை

ஒவ்வொரு வருடமும் தை மாதம் 18ம் திகதி தொடக்கம் 25ஆம் திகதி வரையும் உலகம் முழுவதிலும் கிறிஸ்தவ ஒன்றிப்பு வாரம் அனுசரிக்கப்பட்டு வருவதை முன்னிறுத்தி கத்தோலிக்க மத்தியில் ஓர் விழிப்புணர்வைத் தூண்டும் நோக்கில் இச்சிறு கட்டுரை எழுதப்படுகின்றது. “ஒன்று பட்டால் உண்டு வாழ்வு” இவ் வாசகம் உலகம் முழுவதிலும் வாழும் கிறிஸ்தவர்களுக்கும், தமிழர்களுக்கும் பொருத்தமான வாசகம். திரு அவை என்பது நம் ஆண்டவர் இயேசுக் கிறிஸ்துவை மூலைக்கல்லாகவும் திருத்தாதர்களை அடி அத்திவாரமாகவும் கொண்டு நன்கு திட்டமிடப்பட்டு இவ்வுலகில் கட்டப்பட்டது. மனிதர் வாழ்வு பெறும் பொருட்டு மனுவுரு எடுத்து இறைமகன் இயேசுக்கிறிஸ்து இறுதியாக இறைத் தந்தையை நோக்கி வேண்டுகோள் செய்யும் போது “தந்தையே நீர் என்னுள்ளும் நான் உம்முள்ளும் இருப்பது போல் அவர்களும் ஒன்றாய் இருப்பார்களாக” என்று தான் ஏற்படுத்திய திரு அவையின் ஒற்றுமைக்காக வேண்டுவதோடு அவ்வாறு வேண்டுவதற்கான காரணத்தையும் கூறுகின்றார். அதாவது இவ்வாறு திரு அவையில் உள்ளவர்கள் ஒற்றுமையாக இருப்பதன் மூலமே இயேசு இறைமகன். அவர் இறைத் தந்தையாலேயே இவ்வுலகிற்கு அனுப்பப்பட்டவர் இன உலகம் நம்பும் என எதிர்பார்க்கின்றார்.

இறைமகனின் எதிர்பார்ப்புக்கு மாறாக அவரை ஏமாற்றமடையச் செய்யும் வகையில் இன்று திரு அவையானது பலநூற்றுக்கணக்கான சபைகளாகப் பிளவடைந்து கிடைக்கப்பட்டுள்ளது. முதல் மனிதனின் கீழ்ப்படியாத

நிலை யினால் எவ்வாறு பாவம் உலகில் நுழைந்ததோ அவ்வாறே கிழப்படி யாமை, தாழ்ச்சி யின்மை, விட்டுக் கொடுக்காத நிலை,

ஒருவரை ஒருவர் மதிக்காமை, பிறர் கருத்துக்களை ஏற்றுக்கொள்ளாமை போன்ற பல காரணங்களால் திரு அவையில் பிளவுகளும் பிரிவினைகளும் ஏற்பட்டமை வரலாறு. குறிப்பாக மறைக்கோட்டாடுகள், வழிபாட்டு முறைகள், அருளடையாளங்கள், ஆட்சி நிர்வாக அமைப்பு முறைகள் மறைபணிச் செயற்பாடுகள் என்பவற்றின் அடிப்படையில் ஒன்றிலிருந்து

த.இ.றங்கநாயகம் (M.Phil) ஆசிரியர்

இன்னொன்று வேறுபட்டு மேலைத்தேச, கீழைத்தேச கத்தோலிக்க திரு அவைகள் என்றும் புரட்டஸ்தாந்து சபைகள், பெந்தக்கோஸ்தேசபைகள் என்றும் இன்று பிளவடைந்து திரிபடைந்து செல்கின்றன. தொடக்கத்தில் திரு அவையின் வளர்ச்சிக்குப் பெரும் பங்காற்றியவர் புனித பவுல். அவர் ஏற்படுத்திய சபைகளில் பிரிவினைகளும் பிளவுகளும் ஏற்பட்டபோது அவர்கள் மத்தியில் கிறிஸ்தவ ஒன்றிப்பின் அவசியத்தை வலியுறுத்தி விழிப்புணர்வை ஏற்படுத்தி அனைவரை

“ஒற்றுமை திருச்சபையின் ஓர் இயல்புக் கூறு. கடவுள் இருவரை, அவர் மகன் இயேசுக்கிறிஸ்துவும் இருவரை. திருச்சபை ஒன்றே, அதுன் நம்பிக்கையும் ஒன்றே”

(கிறிஸ்தவ ஒன்றிப்புப் பற்றிய விதித்தொகுப்பு, இரண்டாம் வத்திக் கான் சங்கம்) ஆனால் இன்று கிறிஸ்தவம், கோட்பாடு, வழிபாட்டு முறை, ஆட்சி அமைப்பு என்பவற்றில் வேறுபட்டு பல சபைகளாக உருவாகி, ஒன்றிலிருந்து ஒன்று பிளவுபட்டுக் காணப்படுகின்றது. இந்நிலை “எல்லோரும் ஒன்றாய் இருப்பார்களாக” (யோவா 17:21) என்ற இயேசுவின் எதிர்பார்ப்புக்கும், திரு அவையின் நற்செய்தி அறிவிப்புப் பணிக்கும், சாட்சிய வாழ்வுக்கும் தடையாக உள்ளது. எனவே கிறிஸ்தவர்கள் வேறுபாடுகளைக் களைந்து, கிறிஸ்துவில் ஒன்றித்து, இவ்வுலகில் கிறிஸ்துவுக்கு சான்று பகர அழைக்கப்பட்டுள்ளார்கள்.

இவ்வழைப்பின் ஓர் அங்கமாகக் கடந்த நூறு வருடங்களுக்கு மேலாக கிறிஸ்தவ ஒன்றிப்பு செய்வாரமானது ஆண்டுதோறும் தை மாதம் 18ம் திகதி தொடக்கம் 25ம் திகதிவரை அனுசரிக்கப்பட்டு கிறிஸ்தவர்களின் ஒன்றிப்புக்காகத் திரு அவைகள் ஒன்றிணைந்து செபிக்கின்றன. இவ் ஒன்றிப்பு செய்வாரத்தினை உலகளாவிய ரீதியில் கத்தோலிக்க திரு அவையும் உலகத் திரு அவையும் இணைந்து அனுசரிக்கின்றது.

அந்த வகையில் எம் மறைமாவட்டத்திலும் யாழ் மறைமாவட்டக் கத்தோலிக்க ஒன்றிப்புக்கான ஆணைக்குழுமும், யாழ் கிறிஸ்தவ ஒன்றியமும் இணைந்து இவ் ஒன்றிப்பு வாரத்தினை அனுசரிக்கின்றது. இவ்வாரத்தில் வெவ்வேறு கிறிஸ்தவ திரு அவைகளின் ஆலயங்களில் தினமும் ஒன்றிப்பு வார செயல்பாடுகள் நடத்தப்பட்டு வருகின்றன. “என் அன்பில் நிலைத்திருந்து மிகுந்த கனி கொடுங்கள்” (யோவா 15: 5-9) என்ற கருப்பொருள் இவ் ஒன்றிப்பு வாரத்தில் நமக்குத் தரப்பட்டுள்ளது. இன்றைய மனிதர்களின் அன்பும், அன்புச் செயல்களும் பெரும்பாலான சந்தர்ப்பங்களில் சுயநலம் சார்ந்ததாகவும், மதம், இனம், சமூகம் சார்ந்ததாகவும், பிரிவையும், பிளவையும் ஏற்படுத்துவதாகவும், பதவிகளையும் அந்தஸ்தையும் தேடுவதாகவும், தற்புகழ்ச்சியையும், பேராசையையும் கொண்டதாகவும் இருக்கின்றது. இது உண்மையான, தூய்மையான அன்பும் அன்புச் செயலுமல்ல. மாறாக கிறிஸ்துவோடு இணைந்து அவரது அன்பில் நிலைத்திருந்து வெளிப்படும் அன்பானது கிறிஸ்துவின் அன்பு போன்றது. அவரது அன்புச் செயலைப் போன்றது. அது தூய்மையானது, நேர்மையானது, உண்மையானது, தியாகம் நிறைந்தது. ஒன்றிப்பையும், சகோதரத்துவத்தையும் வளர்ப்பது, மன்னிப்பையும் ஒப்புரவையும் ஏற்படுத்தும்.

எனவே கிறிஸ்துவின் அன்பில் நிலைத்திருந்து கிறிஸ்தவர்கள் நாம் பிரிவினைகளைக் கறைந்து ஒன்றித் திருப்போம். கிறிஸ்துவுக்கு சாட்சிகளாய் இருந்து மிகுந்த கனி கொடுப்போம். இவ் ஒன்றிப்பு வாரத்தில் சிறப்பான முறையில் கிறிஸ்தவ ஒன்றிப்புக்காய் செபித்திடவேண்டும்.

இ.பெற்றாஸ் தயாபரன் இயக்குனர்
கிறிஸ்தவ ஒன்றிப்புக்கான ஆணைக்குழு யாழ் மறைமாவட்டம்.

யும் ஒற்றுமையாக வாழ அழைப்பு விடுக்கின்றார். எடுத்துக்காட்டாக கொரிந்திய மக்கள் மத்தியில் பிரிவினைகள் ஏற்பட்டதைக் கேள்வியுற்ற புனித பவுல் இயேசுக் கிறிஸ்துவின் பெயரால் நான் உங்களை கெஞ்சிக் கேட்கின்றேன் நீங்கள் ஒத்த கருத்துடையவர்களாக இருங்கள். ஒரே மனமும் ஒரேநோக்கம் கொண்டிருங்கள் (1 கொரி 1:10) என்று அறிவுறுத்துகின்றார். மேலும் உடல் ஒன்றே; உறுப்புகள் பல; உடலின் உறுப்புகள் பலவாயினும் உடல் ஒன்றாய் இருப்பது போல கிறிஸ்தவர்களும் ஒன்றாய் இருக்கவேண்டும். (1 கொரி 12:12) என்கின்றார்.

எபேசிய மக்களுக்கு கிறிஸ்தவர்களின் ஒற்றுமையின் அவசியத்தை வலியுறுத்துகின்ற போது இயேசுக்கிறிஸ்துவின் பெயரால் திருமுழுக்குப் பெற்றுக்கொண்ட அனைவருக்கும் கடவுளும் தந்தையுமானவர் ஒருவரே; ஆவியானவர் ஒருவரே; நம்பிக்கையும் ஒன்றே எதிர்பார்ப்பும் ஒன்றே; (எபே 4:3-6) எனக்குறிப்பிட்டு அமைதியுடன் இணைந்து வாழ்ந்து தூய ஆவி அருளும் ஒருமைப் பாட்டைக் காத்துக்கொள்ள முழு முயற்சி செய்யுங்கள் என அழைப்பு விடுத்தார். இத்தகைய ஆழமான அர்த்தமுள்ள கருத்துக்களும், அறிவுறுத்தல்களும் முன்வைக்கப்பட்டிருந்த போதிலும் திரு அவையில் பிளவுகளும் பிரிவினைகளும் ஏற்படுவதைத் தவிர்க்க முடியாமல் போயிற்று இதற்குப் பரிகாரம் தேடும் விதமாக கிறிஸ்தவ ஒன்றிப்புக்கான முயற்சிகள் தொடர்ந்த வண்ணமுள்ளன.

(தொடர்ச்சி 10ம் பக்கம்)

‘இறைகொடையாம் பிள்ளைகளைக் காத்திடுவோம்’

பாப்பிறை மறைபரப்புச் சபைகள் தேசிய இயக்குநர் அருட்பணி பெசில் ரொகான் பர்னாந்து அடிகளாரின் ஆசிச் செய்தி

2021ம் புதிய வருடத்தில் காலை எடுத்து வைப்பதோடு, திருப்பாலர் ஞாயிறு தினத்தை முன்னிட்டு உங்கள் அனைவருக்கும் புதிய வருடத்திற்கான வாழ்த்துக்களைத் தெரிவிப்பதோடு, அன்பின் கொடையாகிய எம் சிறுவர் சமூகத்தைப் பாதுகாத்தல் தொடர்பாக வாழ்வை அர்ப்பணித்துச் செயற்பட உங்கள் அனைவரையும் வாழ்த்துகின்றோம்.

எம் சிறார்களின் வாழ்வு, சுதந்திரம், நலமான வாழ்வு மற்றும் வளர்ச்சி, சமத்துவம், வேறுபாடு பார்த்தல், சிறார்களின் முழு நலனுக்காகவும் தேவை யானது, அவர்களின் அரவணைப்பு மற்றும் பாதுகாப்புப் போன்றவற்றின் முதற் படியாகத் திகழ்வது குடும்பமே கிறிஸ்தவ குடும்பத்தின் வரப்பிரசாதமாகிய சிறார்களை சிறந்த நடத்தைகளால் மற்றும் நன்றி மறவாதவர்களாக, அன்பினால் வழிநடத்தி அவர்களை உருவாக்குதல் வேண்டும்.

உலகம் முழுவதும் பரவியுள்ள சிறுவர் சிறுமியர் அனைவரையும் அரவணைப்பது பெரியோர்களாகிய எம் அனைவரினதும் கடமையும், பொறுப்புமாவதோடு, சிறார்களை இறைவாழ்வின் வழியாக ஏற்றுக் கொள்வதற்கு அன்பு அத்தியாவசியமாகும். சிறார்களின் பாதுகாப்பு, வளர்ச்சி மற்றும் அரவணைப்பு ஆகியவற்றைப் பெற்றுக்கொடுக்கும் முதற்படி குடும்பமே. சிறார்கள் பாதுகாக்கப்பட்டு சமுதாயத்திற்கு அனுப்பி வைக்கப்படுவது கிறிஸ்தவ பெற்றோர்களின் கடமையாகும். அவ்வாறே சிறார்களுக்கான அரவணைப்பை பாதுகாப்பைக் கண்ணோக்கி சரியாக நடைமுறைப்படுத்தி செயற்படுத்துவது சமுதாயத்தின் கடமையாகும் என்பதை நினைவூட்டுகின்றோம்.

மேலும் கிறிஸ்தவ பெற்றோர்களின் கடமைகளை சரிவர நிறைவேற்றுவர்களாயின், எவ்வேளையும், கிறிஸ்தவ குடும்ப சிறுவர் சிறுமியர் நல்ல பிள்ளைகளாக வளர்வார்கள். கிறிஸ்தவ விழுமியங்கள் கொண்ட சூழலில் வாழும் பிள்ளைக்கு அன்பு, பாசம் போன்றவற்றில் வாழ்வைக் கழிக்க வரம் கிடைக்கப்பெறுகின்றது. திருமணம் எனும் திருவருட்சாதனத்தினால் கிறிஸ்தவ குடும்ப பெற்றோர்களுக்கு கிடைக்கப்பெறும் கடமைகள்.

பொறுப்புக்களை சரிவர நிறைவேற்றுவதற்கு கிறிஸ்தவ பெற்றோர்கள் இணைக்கப்படுகிறார்கள். அவ் அன்பின் இணைப்பினால் சிறார்களுக்கு அதிவிசேடமான நல்ல வாழ்வைக் கழிப்பதற்கு வழிகாட்டல்கள் வழங்கப்படுகின்றன. பெற்றோர்களே, வழித்தெழுந்து சிறார்களை அரவணைத்து பாதுகாக்க வேண்டியது உங்கள் பொறுப்பாகும். அது இறைவன் உங்களிடம் பெற்றுக்கொடுத்துள்ள மிகப்பெரிய பொறுப்பாகும் என்பதனை மனதில் பதித்துக்கொள்ளுங்கள்.

அதுமட்டுமல்ல, பொறுப்புணர்வோடு செயற்படுபவர்களுக்கு மத்தியில் பொறுப்பு களிலிருந்து விலகி, சிறார்களை தீமைக்குள் இட்டுச்செல்லும் மாயக்காரர்கள் இன்று இல்லை என்றும் கூறமுடியாது. நிகழ்கால வாழ்வின் விலைமதிப்பிற்கு மதிப்பளிக்காமல் சிறார்களின் - வாழ்வை இருளிற்கு இட்டுச் செல்லும் சமுதாயத்தினால்; வெவ்வேறுபட்ட பிரட்டல்கள் நடைபெறுகின்றன என்பதிலும் மாற்றமில்லை. அதாவது, உடல், உள மற்றும் பாலியல் துஷ்பிரயோகம், ஏற்றுக் கொள்ளாமை போன்ற வெவ்வேறுபட்ட கொடுமைகளுக்கு சிறார்களை ஆளாக்குகிறார்கள். சிறார்களின் பாதுகாப்பிற்கு ஏற்படும் இம்மிரட்டல்களினால் ஒவ்வொரு சிறார்களும் மிகக் கடுமையான சோதனைக்குள்ளாவதோடு, அவர்களின் வளர்ச்சி, கற்றல்செயற்பாடுகள் போன்றவற்றிற்கு பல்வேறு விதமாக பாதிப்புக்களும் ஏற்படுகின்றன.

அனைத்து சிறார்களுக்கான வாழ்வின் சுதந்திரத்திற்கும், தனிப்பட்ட பாதுகாப்பிற்கும், நலமான வாழ்வு மற்றும் வளர்ச்சி போன்றவற்றிற்கும் சிறார்களுக்கு முழு உரிமை இருப்பதை சிறார்களின் பாதுகாப்பு சட்டத்திட்டங்களில் தெளிவாகக் கூறப்பட்டுள்ளது. அவற்றை நீதிக்கு மட்டும் செயற்படுத்துவதால், அவர்களுக்கு பெரியோர் அனைவரினதும் அர்ப்பணிப்பு, ஒத்துழைப்பு அவசியம் என்பதை எடுத்துக்காட்டல் வேண்டும். எந்தவொரு சிறுவரையும் துஷ்பிரயோகத்திற்கு உட்படுத்தாமல், அவர்களை ஒரு பொருட்டாக மதிக்காமல், வேலை வாங்குவதற்கு அழுத்த வேண்டாம். எந்த சிறார்களையும் கொடுமைப்படுத்துவது, தாழ்மைப்படுத்துவது மற்றும் தண்டனைக்கு ஆளாக்குவது போன்றவை நாம் தவிர்த்துக் கொள்ள வேண்டிய காரணமாகும்.

இறைவனிடம் பெற்றுக்கொண்ட உன்னத கொடையாகிய சிறார்களைப் பாதுகாப்பது அனைவரினதும் கடமை மற்றும் பொறுப்பாகும். குடும்பம் இறை ஆண்டவரின் ஆசீர்வாதத்தினால் “பலுகிப்பெருகி மண்ணுலகை நிரப்புகள் அதை உங்கள் ஆற்றலுக்கு உட்படுத்துங்கள்” (தொடக்க நூல் 1:28) கிடைக்கும் - சிறார்கள் தொடர்பாக விழிப்புணர்வோடருங்கள்.

திருப்பாலத்துவ ஞாயிறு ஜனவரி - 17

இறைகொடையாம் பிள்ளைகளைக் காத்திடுவோம்

திருப்பாலர் மறைபரப்பு ஞாயிறு தினத்தில்

யாழ் மறை மாவட்ட பாப்பிறை திருப்பாலர் சபை இயக்குநர்

அருட்பணி எஸ். எயின்சிலி ரொஷான்

அன்பிய ஆண்டாகவும், புனித சூசையப்பர் ஆண்டாகவும் எம்முன்னே மலர்ந்திருக்கின்ற இவ்வாண்டில் ஜனவரி 17 இல் மலரும் திருப்பாலர் மறைபரப்பு ஞாயிறு தினத்தை முன்னிட்டு அனைவருக்கும் வாழ்த்துக்களைத் தெரிவித்து நிற்பதுடன், எமது எதிர்காலப் பெருஞ்சொத்தாகிய சிறுவர்களைப் பாதுகாப்பதில் நாம் அனைவரும் இணைந்து செயலாற்ற வேண்டும் என அழைப்பு விடுத்து நிற்கின்றேன்.

‘இறைகொடையாம் பிள்ளைகளைக் காத்திடுவோம்’ என்ற மகுடத்துடன் திருப்பாலர் ஞாயிறு தினம் கொண்டாடப்படுகின்றது. இன்று நம் மத்தியிலும் உலக-ளாவிய ரீதியிலும் சிறுவர் உரிமைகள் மதிக்கப்படுவதற்கு பதிலாக மதிக்கப்படும் மனிதப் பேரவலம் அரங்கேறி வருகின்றது. இத்தகைய சூழ்நிலையில் கிறிஸ்தவர்களாகிய நாம் குழந்தையாகப் பிறந்து, சிறுவனாக வளர்ந்து அனைத்து மதிப்பீடுகளையும் தன் பெற்றோர் ஊடாக பெற்று வாழ்ந்த கிறிஸ்தவ இயேசுவின் சிறுவர் மட்டிலான போதனைகளை பின்பற்றுவர்களாக, சிறுவர்கள் மாண்பு பெற அர்ப்பணத்துடன் செயலாற்ற வேண்டியவர்களாக இருக்கின்றோம். இறைவன் தந்த இந்த நல்ல சந்தர்ப்பத்தை நாங்கள் தவறவிடுவோமாக இருந்தால் இவ்வுலகின் எதிர்காலத்தை தவறவிட்டவர்களாவோம்.

குடும்ப வாழ்வில் இறைவன் எமக்குத் தரும் பெருங்கொடையே மக்கட் செல்வமாகும். இவ்வறத்தில் இணைவதன் முழுமையான நோக்கம் மக்கட் செல்வத்தின் ஊடாக மண்ணுலகை நிரப்புவதாகும். இந்நிலையில் தான் திருமணம் திருவருட்சாதனங்களில் ஒன்றாக நோக்கப்படுகின்றது. பெற்றோர்கள் பிள்ளைகளைப் பெற்றெடுக்கும் இயந்திரங்களாகவோ அல்லது தம் தாம்பத்திய இன்பத்தின் வெளிவிளைவுகள் பிள்ளைகள் என்றோ கருதி வாழுகின்ற கலியுகத்தில் நாம் பயணிக்கின்றோம். இந்நிலை மாற வேண்டும். பிள்ளைகள் இறைவன் எமக்குத் தருகின்ற அரும்பெரும் கொடைகள். இறைவனால் படைக்கப்பட்ட உலகை நிலை நிறுத்தும் தூண்கள். இறைவனின் விசுவாச நந்தவனத்தின் நறுமணம் கமழும் மலர்கள். இம்மலர்களை வாட வைப்பதோ அல்லது கருவிலே கருக வைப்பதோ மாபெரும் குற்றமாகும்.

வேலியே பயிரை மேய்வது போல சிறுவரின் வாழ்வை வதைப்பதில் பெற்றோர்கள், பெரியோர்கள் முனைப்புக் காட்டி வருகின்ற விரும்பத்தகாத, வெறுக்கத்தக்க பல சம்பவங்கள் அண்மைக்காலங்களில் நடைபெற்று வருவதை அறிய முடிகின்றது. இவற்றைத் தடுப்பதற்கு அரசுகள், நீதிமன்றங்கள், மத பீடங்கள், சிறுவர் நன்றத்தைப் பிரிவுகள், சிறுவர் அமைப்புக்கள் பல நடவடிக்கைகளை மேற் கொண்டுள்ளன. இவ்வாறும் முழுமையாக அவை வெற்றி தருவதாகத் தெரியவில்லை. சிறுவர் மட்டில் அவைங்கள் தொடர்ந்த வண்ணமே உள்ளன. அவற்றைப் பட்டியலிட்டுக் காட்ட வேண்டிய அவசியம் இல்லையெனினும் சிறுவர் துஷ்பிரயோகங்கள் வன்மையாகக் கண்டிக்கப்பட வேண்டிய விடயமாகவும், அதில் ஈடுபடுபவர்கள் உச்சக் கட்டத் தண்டனைக்கு ஆளாக்கப்பட

வேண்டியவர்களாகவும் இருக்கின்றனர்.

சிறுவர் துஷ்பிரயோகங்கள் ஒரு புறம் இருக்க பல சிறுவர்கள் தாம் வருங்கால சந்ததி என்பதை மறந்தவர்களாக வன்முறைக் கலாசாரங்களில் காலை பதித்து, போதை என்ற கொடிய வாதைக்கு அடிமையாகி, தகவல் தொடர்புசாதனங்களை நெறி பிழம்பாகப் பயன்படுத்தித் தம் எதிர்காலத்தைத் தாமே தகர்த்தெறிந்து நிற்கின்றனர். “தென்னையை பெத்தா இளநீரு பிள்ளைளை பெத்தா கண்ணீரு” எனப் பல பெற்றோர்கள் தம் பிள்ளைகளின் நடத்தைகள் மீது அங்கலாய்த்து ஏங்கி நிற்கின்றனர்.

இவ்வாறு சிறுவர் உலகம் பிறரால் அழிக்கப்பட்டும், தம்மால் அழிவுண்டும் செல்லும் நிலை தொடர்ந்திடாமல் கிறிஸ்தவர்களாகிய நாம் வழித்தெழுந்து இறை நம்பிக்கையின் துணையுடன் எமது சிறுவர்களைப் பசுமையான பாதையில் வழிநடத்த வேண்டியவர்களாக இருக்கின்றோம். திருப்பாலர் மறைபரப்பு ஞாயிறு வெறும் கொண்டாட்டம் அல்ல. சிறுவர்கள் மட்டில் எமக்குள்ள பொறுப்பைப் பறைசாற்றும் பெருநாள். ஒவ்வொரு குடும்பமும் தம்மையொரு திருக்குடும்பமாக சபதம் எடுக்கும் திருநாள். சிறுவர்களை நற்பண்புகள் மிக்க இயேசுவின் பிள்ளைகளாக மாற்றுவதற்கு நாமும் சிறுவர்களும் மனம்மாறும் திருப்பத்தின் நாள்.

நான் நான் பிள்ளைகளை தப்பி -
இந்த நாடு இருக்குது தப்பி

சிவசுப்பிரமணியன்
கைகளை தப்பி
ஒரு சரித்திரம்
இருக்குது தப்பி

என்ற தமிழ் கவிஞரின் இசைப்பாடலுக்கு அர்த்தம் கொடுத்தவர்களாக, “சிறுவர்களை என்னிடம் வர விடுங்கள் அவர்களைத் தடுக்காதீர்கள்” என்ற கிறிஸ்தவ இயேசுவின் அன்புக் கட்டளைக்குச் செவி மடுத்தவர்களாக திருப்பாலர் மறைபரப்பு ஞாயிறில் இறைகொடையாம் பிள்ளைகளை காத்திடுவோம் எனப் பிரதிக்கினை செய்து அதற்குப் பிரமாணிக்கமாய் இன்று மட்டுமல்ல என்றும் வாழ்வோம்.

விண்ணக வாழ்வின் 14ம் வருட நினைவுஞ்சலி

பிறப்பு	இறப்பு
13	15
.	.
06	01
.	.
1913	2006

அமரர் மருத்தின் அந்தோனிப்பர்னாந்து (யொன்னுத்தம்பி)

ஆண்டவரின் இல்லத்தில் என் வாழ்நாள் எல்லாம் நான்குபிரகாரம் தியானம் 27:4

அன்பின் பிறப்பிடமாய் பண்பின் உறைவிடமாய் அன்புக்கு இலக்கணமாய் வாழ்வின் வழிகாட்டியாய் வாழ்ந்து எம் வாழ்வின் ஒளியேற்றிய எம் அன்பு ஐயாவே! நீர் இறைவனுடன் இன்புற்றிருக்க வேண்டுகின்றோம்.

இவரின் பிரிவால் துயரமும் பிள்ளைகள், மருமக்கள், பேரப்பிள்ளைகள், பூட்டப்பிள்ளைகள்

5ம் வட்டாரம் மணலாடீவு

காணல் கலசம் காணல் கலசம்

யாழ்ப்பாண மறைமாவட்டம் ஒரு வரலாற்றுப் பார்வை

பின்னணி, தோற்றம், வளர்ச்சி

(சென்றவாரத் தொடர்ச்சி...)

இடம் பெற்று வரும் சீர்திருத்தங்கள்
இங்கு 7 அல்லது 8 மறைப் பணியாளர்கள் தான் பணியாற்றிக் கொண்டிருந்தனர். இப்போது (1861ல்) இத் திருத்தத்து மாவட்டத்தில் 23 மறைப் பணியாளர்கள் கிறிஸ்துவின் பணியை முன்னெடுத்துச் செல்லும் போர் வீரர்களாகப் பணியாற்றுகின்றனர்.

முன்னர் சிறுவர்களுக்கு மறைக்கல்வி புகட்டப்படுவது மிகவும் அரிதாகவே இடம்பெற்று வந்தது. திருமணத்திற்கான நாள் நெருங்கும் போது தான் 12-15 வரையான செபங்களை மண்பாடம் செய்யும்படி அவர்கள் கேட்கப்படுகின்றனர். அதன் பின்னர் தான் அவர்கள் முதன் முறையாக ஒப்புரவு அருட்சாதனத்தை அணுகுவதற்கு அனுமதிக்கப்பட்டு வந்தனர். இந்த ஒப்புரவு அருட்சாதனம் தான் 'திருமண ஒப்புரவு அருட்சாதனம்' என்று அழைக்கப்பட்டது. ஆனால் இப்போது சிறுவர்களும், சிறுமி களும் மறைக்கல்வி வகுப்புகளுக்கும் ஒப்புரவு அருட்சாதனத்திற்கும் கிரமமாக வருகின்றனர். அவர்கள் புத்தி விபர அறிவுக்கு வந்ததும் திவ்வியநற்கருணை அருட்சாதனத்தைப் பெற அனுமதிக்கப்படுகின்றனர்.

முன்னர் இங்கு வெகு சில பாடசாலைகளே இயங்கி வந்தன. தற்போது படிப்படியாகப் பல பாடசாலைகள் திறக்கப்பட்டு வருகின்றன. யாழ்ப்பாணம், திருகோணமலை மற்றும் இன்னும் சில இடங்களில் தமிழிலும் ஆங்கிலத்திலும் கற்பிப்பதற்கும் மற்றும் கிறிஸ்தவர்கள் வாசித்துப் பயன்

பெற்றுத் தமது மறை நம்பிக்கையை ஆழப்படுத்துவதற்கும் வசதிகள் செய்து தரப்பட்டுள்ளன.

சில மறைத்தளங்களில் நாம் பக்திச் சபைகளை ஆரம்பித்துள்ளோம். ஆண்களுக்கென ஏற்படுத்தப்பட்ட சபைகளுடாக அவர்களை அடிக்கடி அருளடையாளங்களை அணுகத்துணடுவதற்கும், குடிப்

அருட்சபி S.V.B. மங்களராஜா

பழக்கத்தைக் கைவிடுவதற்கும் தூண்டு கின்றோம். பெண்களுக்காக ஏற்படுத்தப்பட்ட சபைகளுடாக அவர்களைத் தாய வாழ்விற்கும் அடக்க ஒடுக்கத்திற்கும் மற்றும் பலவழிகளிலும் மற்றவர்களுக்கு எடுத்துக்காட்டான வாழ்க்கை வாழவும் ஊக்கப்படுத்துகின்றோம்.

திருப்பாலத்துவ சபையின் பண உதவியுடன் ஏறக்குறைய 50 பிற மத சிறுவர் சிறுமியரைப் பராமரித்து வருகின்றோம். அண்மையில் இவர்களுள் அனேகமானோர் திருமுழுக்குப் பெற்றனர். இவர்கள் பெரும்பாலும் எங்களுடன் அல்லது நல்ல கிறிஸ்தவ குடும்பங்களுடன் இருந்து வளர்வார்கள்.

பல மறைத்தளங்களில் நற்செய்தி அறிவித்தல் பக்தி சபை, திருப்பாலத்துவ சபை ஆகியவற்றை ஏற்படுத்தியுள்ளோம். மற்ற இடங்களிலும் இப்பக்தி சபைகளை ஏற்படுத்த எதிர்பார்த்துள்ளோம்.

முன்னர் திவ்வியநற்கருணை திருத்தத்து மாவட்டத்தில் வெகு சில ஆலயங்களிலேயே வைத்துப் பராமரித்து வரப்

பட்டிருந்தது. எனவே திவ்விய நற்கருணைப் பக்தியென்பது அனேகமாக இல்லையென்றே சொல்ல வேண்டும். கடும் நோயுற்றிருக்கும் போது கூட 'திருப்பயண உணவு' பெற்றுக் கொள்ளும் வழக்கம் முதலாக இருக்கவில்லையென்று தான் சொல்லவேண்டும். ஆனால் இப்போது இலகுமானளவிற்குக் குருக்கள் தங்கியிருக்கும் இடத்திலுள்ள ஆலயங்களில் திவ்விய நற்கருணை வைத்துப் பராமரிக்கப்பட்டு வருவதுடன் பல கிறிஸ்தவர்கள் வருடத்திற்கு ஒரு முறையென்கிலும் திவ்விய நற்கருணை உட்கொள்கின்றனர் மற்றவர்கள் வருடத்திற்கு 3, 4 தடவைகள் உட்கொள்கின்றனர் இன்னும் சிலர் மாதம் ஒரு முறை திவ்வியநற்கருணை உட்கொள்கின்றனர். இந் நடைமுறை குருக்கள் தங்கியிருக்கும் ஆலயங்களில் இடம் பெற்ற வருகின்றது. கடும் நோயுற்றிருக்கும்போது குருக்கள் அவர்களைத் தரிசிக்க முடியாமாயின் அவர்கள் திவ்விய நற்கருணை பெறுகின்றனர். முன்னரினும் பார்க்க இப்போது கூடுதலானவர்கள் ஞாயிற்றுக் கிழமைகளிலும் மற்றும் கடன் திருநாட்களிலும் கடும் வேலை செய்வதிலிருந்து விலகிக் காலையில் திருப்பலியிலும் பின்னேரங்களில் திவ்விய நற்கருணை ஆசீர்வாதத்திலும் பங்கெடுக்கின்றனர். இறுதியாக பல கிறிஸ்தவர்கள் குறிப்பாக இருபாலாரையும் சேர்ந்த இளையோர் வருடாவருடம் படிப்படியாகத் தம் முன்னோர் கடைப்பிடித்து வந்த தவறான பழக்கவழக்கங்களைக் கைவிட்டு முன்

மாதிரிகையான வாழ்க்கை வாழத் துவங்கியுள்ளனர்.

மேற் குறிப்பிட்ட நடவடிக்கைகள் முன்னேற்றகரமானவை என்பது தெளிவாயிருப்பினும் தாம் கிறிஸ்தவர்கள் என்று பெருமைப்படும் எல்லோரும் நற்செய்தி விழுமியங்களின் படி நடக்கின்றனர் என்று சொல்லுவதற்கில்லை. ஒவ்வொரு மறைத்தளத்திலும் சிலர் கடவுளைப் பற்றி ஏதும் அறியாதவர்களாகவும், வயிறே தெய்வம், பணமே எல்லாம் என்று வாழ்பவர்களும் இருக்கத்தான் செய்கின்றார்கள். இவ்வாறு அறியாமையில் உள்ளவர்களைத் தமது ஆன்மாக்களில் அக்கறையின்றி, தீமைகளிலும் குற்றச் செயல்களிலும் அமிழ்த்திருக்கும், களவு அநியாய வட்டி அறவிடல் போன்ற செயல்களில் மூழ்கிப்போயிருக்கும் நிலையிலிருந்து விடுவிப்பது என்பது மிகவும் சிரமமான விடயம். இங்கு பணியாற்றும் மறைப்பணியாளர்கள் இப்பணியைச் செய்து முடிப்பது என்பது இறைவனின் விசேட அருளின்றி முடியாத விடயமே.

எமது பணிக்காக செபத்தில் நம்பிக்கை வைத்து விடாமுயற்சியுடனும் சாதாரியமாகவும் பணியாற்றும் போது ஏற்கெனவே கடந்த சில வருடங்களாக கிறிஸ்தவர்களது வாழ்க்கையில் ஏற்பட்டு வந்த முன்னேற்றத்தைத் தொடர்ந்து இன்னமும் அஞ்ஞான இருளில் வாழ்ந்து கொண்டிருக்கும் பலர் கிறிஸ்துவின் ஒளிக்கு வருவார்கள் என்பது எமது நம்பிக்கை.

(தொடரும்...)



200 ஆம் ஆண்டை நோக்கிப் பயணிக்கும் போர்டோவின் திருக்குடும்ப சபைச் சகோதரிகள்

ஈழத்தில் சங்கமித்த ஐரோப்பிய முத்துக்கள் (சென்ற இதழின் தொடர்ச்சி...)

அருட்சகோதரி தியோப்பான் தாயார் (அமெல்டா)

தமிழ் நொவிசியேற் பண்டத்தரிப்பிற்கு மாற்றப்பட்டபோது தியோபான் தாயார் 1952 மார்ச்சு 18ல் முதல் ஆலோசகராக நியமனம் பெற்றார். இவ்வின் பக்தியினால், தலைவிகளின் மதிப்பினால், இளம் சகோதரிகளின் உருவாக்கத்திற்கு உதவினார்.

1955ல் நல்ல தாயாரின் Claire Jesus Julian சந்திப்பு படிப்பித்தல் பணியில் இருந்த தாயாருக்கு உறுதுணையாக இருந்தது. 87 வயதில் இவரின் சுகம் பாதிக்கப்பட்டதால் தலைவிகள் ஓய்வு கொடுக்க விரும்பி, யாழ்ப்பாணம் அனுப்பினார். இரு வருட வியாதிபின் பின் 1958 வைகாசி 21ம் திகதி நடுச்சாமத்தில் அமைதியாக உயிர் நீத்தார். மரணச்சடங்குகள் யாழ்ப்பேராயைத் தில் மேதகு எயிலியானுஸ்பிள்ளை ஆயர், தலமையில் சிறப்பாக நடைபெற்றது. அவ்வின் சகோதரன் வணக்கத்திற்குரிய அல்பி ரெட் O.M.I கடைசி ஆசீர்கொடுத்து பவனியாக குருக்கள், துறவிகளுடன் யாழ்ப்பேமக்காலைக்கு எடுத்துச் சென்றார்கள். தியோப்பான் தாயார் ஓர் அழியாத சின்னத்தை எமக்கு விட்டுச்சென்றார். அதே வேளை திருக்குடும்பசபை, பிரமாணிக்கமும் அர்ப்பணிப்பும், தூய்மையும் கொண்ட ஒரு மிஷனரியை இழந்து விட்டது.

அருட்சகோதரி விசிறேஷன் உவேலன் (மாறி யோசவின்)

அயர்லாந்திலுள்ள றத்தவுனெஸ் என்னும் இடத்தில் தோமஸ் உவேலன், மாகிறேற் புறலெர் என்னும் தம்பதியினருக்கு மூத்தமகளாக 1905ம் ஆண்டு கார்த்திகை 30ம் திகதி மாறி யோசப் பின் பிறந்துள்ளார். பெற்றோர் நேர்மையான உழைப்பாளிகள். 5 ஆண்களும் 4 பெண்களும் உள்ள பெரிய குடும்பத்தில்,



மாறி யோசேப்பின் நவசந்தியாசம் செல்லும் போது கடைசிப்பிள்ளைக்கு 1 வயதாகும். 4 வயதில் தேசிய பாடசாலைக்கு அனுப்பப்பட்டு 7 வயதில் முதல்நன்மை பெறும் போது, துறவற வாழ்வில் விரும்பி இருந்தார். தினமும் திருப்பலிக்குச் சென்று

ஆலயத்தைச் சுத்தம் செய்வதிலும், மற்றும் பீடவேலைகள் செய்வதிலும் தனது ஆசிரியருக்கு உதவி செய்வார். 1916ம் ஆண்டு, "மாதாவின் பிள்ளைகள்" என்னும் சபை மடத்தில் ஆரம்பிக்கப்பட்ட போது, அவர்களுடன் சேர்ந்து தனது கருத்து நிறைவேற்ற செபித்து வந்தா. 15 வயதான போது, அமெரிக்காவிலிருந்து அழைத்தல் சேர்க்க வந்த சகோதரிகளுடன் தன்னையும் சேர்த்துக்கொள்ள முயற்சித்தார்.

1922ம் ஆண்டு வைகாசி மாதம் அம்புறோஸ் வறன் தாயார் அழைத்தல் பணிக்கு றத்தவுனெஸ் வந்திருந்த போது யோசேப்பின் திருக்குடும்ப சபை புற்றி அறிந்து, அதில் சேர விரும்பினார். ஆனி மாதம் 16ம் திகதி நியூபிரிட்ஜின் மடத்தில் சேர்ந்து, பின்பு லீடன் சென்று அங்கு 3 மாதம் தங்கி பிரான்ஸ் மொழி படித்துத் தன்னை தயார் செய்து கொண்டார். இளமையிலும் முதிர்ச்சி பெற்றவளாக, புத்திக் கூர்மையுடன் விளங்கினார்.

1932ம் ஆண்டு பங்குனி 25ம் திகதி சின். மாறி டிலாவி சிற்றேஷன் என்னும் பெயருடன் துறவற உடை பெற்றுக்கொண்டார். அத்தோடு இலங்கைப் பணிக்குத் தன்னை ஒப்புக்கொடுத்து, பெற்றோரிடம் சென்று பிரியாவிடையும் பெற்று, தலமையகத்தில் சில காலம் செலவிட்ட பின் மார்செயிஸ் சென்று ஆனி 5ம் திகதி தனது கடற் பயணத்தை ஆரம்பித்து

ஆனி 22ம் திகதி இலங்கை வந்து பம்பலப்பிட்டிக்குச் சென்றார். கல்விப் பணியில் ஈடுபட்டுக்கொண்டிருக்கும்போது உடல் நலக்குறைவு ஏற்பட்டது. பல வாரங்கள் ஓய்வெடுத்து மீண்டும் ஆர்வத்துடன் வகுப்பில் செயற்பட்டார்.

1927ம் ஆண்டு ஆவணி 15ம் திகதி நித்திய அர்ப்பணம் செய்து கொண்டார். 1931ம் ஆண்டு முன்பள்ளிப் பரீட்சையில் சித்தியடைந்து சான்றிதழும் பெற்றுக் கொண்டார். இரத்தோட்டத்தில் தடை ஏற்பட்டதால் உடல்நிலை பாதிக்கப்பட்டது.

மருத்துவர்கள் கொழும்பு காலநிலையிலும், பார்க்க வரட்சியான காலநிலை நல்லதெனக் கூறியபடியால் 1933ம் ஆண்டு மார்ச்சு 30ம் திகதி யாழ்ப்பாணம் வந்து சேர்ந்தார். மீண்டும் உடல்நிலையில் தளர்ச்சி, மூட்டுவலி, ஆசிரியர் சான்றிதழ் கிடைத்தபடியால் உயர்தர மாணவர்களுக்கு கற்பித்தார். மேற்பார்வையாளருக்கு உதவியாகவும் தாய்மை அன்புடன் பிள்ளைகளையும் கவனித்து வந்தார்.

நவ சந்தியாசத்திலிருந்து வெளியேறிய காலம் தொடக்கம் உடல்தளர்விலும், பிள்ளைகளுடன் தாராள மனத்துடன் உறவாடியதாலும், 1940ம் ஆண்டு வைகாசி 31ம் திகதி இறைவனின் சொந்தக் குமாரத்திகள் நிலைக்கு ஊக்கு விகப்பட்டார். 1951ம் ஆண்டு மாசி

அருட்சகோதரி அம்புறோலின் மார்க்

5ம் திகதி இறைவனின் சொந்தக் குமாரத்தியாக இணைய அனுமதிபெற்றுக் கொண்டார். அவ்வருடத்திலேயே இலங்கைச் சகோதரிகளுடன் றோமுக்குச் சென்று தனது யூபிலியைக் கொண்டாடினார். இத்தாலியில் ஆலயங்களைத் தரிசித்தும், ஞூர்துபதி, மார்த்தியாக் போன்ற இடங்களுக்கு யாத்திரை செய்தும், தனது குடும்பத்தினரையும் சந்தித்தார். (தொடரும்...)

காவலன் கலசம் காவலன் கலசம்

காவலன் கலசம்



உள்ளது. இதே வரிசையில், 'அரசன் அன்று கொல்வான், தெய்வம் நின்று கொல்லும்' என்றொரு முதுமொழியையும் கேட்டிருப்பீர்கள். ஒரு காலத்தில் அரசன் அன்றே கொல்ல தெய்வம் நின்றுதான் கொன்றது! ஆனால், என்னுடைய சிறு அநுபவத்தில் அரசனும் தெய்வமும் அன்றன்றே கொல்வது போலத்தான் இன்று தெரிகின்றது. கவலைவேண்டாம் தவம்!

(அன்ரணி, யாழ்ப்பாணம்)

கே: யாழ்ப்பாணம் பஸ்கலைக்கழகத்தில் முள்ளிவாய்க்கால் நினைவிடம் அழிக்கப்பட்டதன் ஊடாக நினைவுகளை அழிக்க முடியுமா?

ப: அன்ரணி, 'நினைவுகள் சாவதில்லை' என்றொரு ஆங்கிலக் கவிஞன் கூறியதாக நினைவிருக்கின்றது. இந்நினைவிடத்தினை அழிக்க நினைத்தவர்கள், ஒன்று:

ருப்பது முழு முட்டாள்தனம் என நினைக்கின்றேன். நீங்கள் என்ன நினைக்கின்றீர்கள்?

ப: மல்லிகா, யாழ்ப்பாணம் பஸ்கலைக்கழகத்தில் முள்ளிவாய்க்கால் நினைவேந்தல் திட்டத்தை அகற்றியது முழு முட்டாள்தனம் என நீங்கள் முடிவாகக் கூறியதின் பின், அப்படி இல்லை என்று கூறினால் என்னையும் முழு முட்டாள்களின் பட்டியலிலேயே சேர்த்துவிடுவீர்கள்! நிற்க, மக்களுக்கு இன்று செய்யவேண்டியவை எத்தனையோ கிடக்கப் போயும் போயும் இந்நேரத்தில் இத்தகைய செயலில் இறங்குவீர்கள், நீங்கள் சொன்னது போல் மு. மு. என்பதில்தான் அடங்கும்! மு. மு. எனச் சுருக்கமாகச் சொல்லியிருக்கின்றேன். விரித்து வாசியங்கள்.

போல மரணித்துவிடுகிறான். எப்படியிருக்கின்றது யான்சி?

(சுதா, யாழ்ப்பாணம்)

கே: கொரோனா நோய்த் தொற்றுக் காலத்தில் வாழ்கின்றோம்! இன்று சிலருக்கு 'நான்' என்ற ஒருவகை நோய்த் தொற்றுக் கிருமி இருக்கின்றது! எதற்கெடுத்தாலும் 'நான்தான் இதனைச் செய்தேன்', 'நான்தான் அதனைச் செய்தேன்', 'என்னுடைய காலத்தில்தான் இது நடந்தது' என எதற்கெடுத்தாலும் நான் நான் நான் எனச் சொல்லிக் கொள்கின்றார்கள்! இவர்களுக்கு என்ன புத்திமதி கூறலாம்?

ப: கவியரசு கண்ணதாசனின் கூற்று ஒன்றுதான். இப்பேர்ப்பட்டவர்களுக்குப் பொருந்தும்! "நான் என்றுநினைக்காதீர்கள்! நினைத்தால், ஆண்டவன் 'தான்'என்பதைக் காட்டிவிடுவான்!" என்ற கூற்றினை 'நான் நோய்த் தொற்றுக் கிருமி' உடையவர்களுக்கு ஞாபகப்படுத்துங்கள்.

(சீலன், யாழ்ப்பாணம்)

கே: அமெரிக்க அதிபர் ட்ரம்பும் அவருடன் சேர்ந்த அதிகாரிகளும் பெரும் அரசியல் குழப்பத்தில் ஈடுபடுவதற்கு என்ன காரணமோ?

ப: சீலன், அகந்தையும் ஆணவமும் ஆட்டிப் படைக்கிறது!

(மதி, மன்னார்)

கே: உங்கள் பதில்கள் எல்லாம் சுப்பராக இருக்கின்றது. காரணம் என்னவோ?

ப: மதி, மதி!

(சங்கர், வவுனியா)

கே: தைப்பொங்கல் தமிழர் திருநாள் என்கின்றார்கள்! அது தமிழர் திருநாளா?

ப: ஆம், தமிழர் திருநாள்தான். இதில் இனிமேல் சந்தேகம் வரக்கூடாது சங்கர்!

கேள்விகளைக் கேளுங்கள், பதில்களைப் பாருங்கள்!

சென் கேள்விக் கொள்வதில் பதில்!

(ராஜா, யாழ்ப்பாணம்)

கேள்வி: எல்லா மதங்களிலும் சமயச் சடங்குகள் இடம்பெறுகின்றன. இச் சடங்குகள் ஊடாக மனிதன் கடவுளைச் சந்திக்கின்றானா என்பது ஒரு கேள்வியாகச் சில காலமாக எனக்குள் எழுகின்றது! இதுபற்றிச் தங்களின் கருத்து என்ன?

ப: ராஜா, மனிதன் கடவுளைத் தேடுகின்றான். கடவுளும் மனிதனைத் தேடுகின்றார். இத்தேடலில், யார், யாரைச் சந்திக்கின்றார்கள் என்பது எனக்கும் ஒரு கேள்வியாகத்தான் இருந்துவருகின்றது. ஆக, தேடலும் தொடர்கின்றது! நம் கேள்வியும் தொடர்கின்றது!

(தவம், மன்னார்)

கே: அடுத்தவர்களுக்கு அநீதிகளையும் துன்பங்களையும் இழைத்து விட்டு சிலர் புண்ணிவான்கள் மாதிரித் தம்மைக் காட்டிக்கொண்டு திரிகின்றார்களே! இவர்களைப்பற்றி?

ப: தவம், 'தன்வினை தன்னைச் சுடும்' என்பதன் பொருளை நீங்கள் கேள்விப்படவில்லையா! 'வினை விதைத்தவன் வினையறுப்பான், தினை விதைத்தவன் தினையறுப்பான்!' என இன்னுமொன்று

அருட்பணி செ. அன்புராசா

தொடர்ந்தும் நாங்கள் இந்த நினைவுகளை வளர்ப்போம் என்றும் என்பதை அவர்களுக்குத் தெரியாமலே நமக்கு வலியுறுத்துகின்றார்கள். இரண்டு: நினைவுகளைக் கூட நினைவுகூர முடியாத அளவுக்கு இந்நாட்டின் அரசியல் நிலைமை இருக்கின்றது என்பதை உலகம் மேலும் அறிந்து கொள்ள வழியேற்படுத்தித் தந்திருக்கின்றார்கள். ஆக, இவ்வாறான நினைவுகளை அழிக்க எடுக்கப்படும் முயற்சி இதுபோன்ற நினைவுகள் மேலும் மேலும் மறக்கப்படாமல் நினைவுகூரப்படவே வழிவகுக்கும்! நினைவிடங்களை அழிக்கலாம் நினைவுகளை அழிக்கமுடியுமா? ஆயினும், நினைவுகள் நீடிக்க நினைவிடங்கள் முக்கியமானவை, அவசியமானவை. அதனால்தான், அவர்கள் அழிக்க முனைகின்றார்கள். நாங்கள் அமைக்க முயல்கிறோம்!

(மல்லிகா, முல்லைத்தீவு)

கே: யாழ்ப்பாணம் பஸ்கலைக்கழகத்தில் முள்ளிவாய்க்கால் நினைவேந்தல் திட்டத்தை அகற்றியது

(யான்சி, மன்னார்)

கே: இந்தக் கொரோனாவுக்குப் பிறகும் மனிதன் திருந்தினபாடத் தெரியவில்லையே! என்?

ப: உங்கள் உணர்வு பூரிகின்றது யான்சி! எங்கோ ஓரிடத்தில் 'என்ன மனிதன் இவன்?' என்ற தலைப்பில் படித்தவரிகள், உங்கள் கேள்வியைப் படித்த போது பதிலாக என் நினைவுக்கு வருகின்றது! 'செல்வத்தைச் சம்பாதிப்பதற்காக ஆரோக்கியத்தை இழக்கிறான். பிறகு ஆரோக்கியத்தை மீட்க, செல்வத்தை அழிக்கிறான். எதிர்காலத்தை மனதில் வைத்து நிகழ்காலத்தை வீணாக்குகிறான். பிறகு எதிர்காலத்தில் தன் கடந்த காலத்தை நினைத்து அழுகிறான். மரணிக்கப் போவதில்லை என்பதுபோல வாழ்கிறான். வாழவே இல்லை என்பது

திருத்தந்தை பிரான்சிஸ்.....

(தொடர்ச்சி 3ம் பக்கம்)

இதற்குத் தீர்வு காண்பதற்கு இறை நம்பிக்கையுற்றவர்கள் கூட முன் வரவேண்டும். ஓர் பிரச்சினையைத் தீர்ப்பதற்கு ஓர் மனித உயிரினைக் கொல்வது முறையானதா? என்னும் கேள்வியை நாம் அனைவரும் கேட்டுக் கொள்ளவேண்டும்.

5. வன்முறை வேண்டாம்

அமெரிக்காவின் Capitol Hill வன்முறை பற்றிய திருத்தந்தையின் கருத்தினைக் கேட்டபோது, அவர் மனிதர் சமூகத்திற்கு எதிராக ஜனநாயகத்திற்கு எதிராக, பொது நன்மை (Common Good) க்கு எதிராக செயற்படும்போது தவறுகள் ஏற்படுகின்றன. வழமைக்கு மாறாக செயற்படும் ஒரு குழு எப்போதுமே சமூக நலன் பற்றிச் சிந்திக்கத் தவறுகிறது. வன்முறைகளைத் தாம் வன்மையாகக் கண்டிப்பதாகக் கூறியதோடு, வன்முறைகள் மீண்டும் நடக்காது பார்த்துக்கொள்வது மிகவும் அவசியம் என்றும் அவர் கூறினார்.

7. இறைநம்பிக்கை - அது ஓர் கொடை

'கொவிட் - 19' பரவல் எம்மைக் கூண்டில் அடைத்துவிட்டது போன்ற உணர்வை ஏற்படுத்திவிட்டது. எம் எல்லோருக்கும் இன்று மிகவும் அவசியமான விடயம் 'இறை நம்பிக்கை' இறை நம்பிக்கையென்பது நாம் காசு கொடுத்துக் கடையில் வேண்டும் பொருள் அல்ல. மாறாக இறை நம்பிக்கையென்பது இறைவன் எமக்கு இவ்வசமாகக் கொடுக்கும் பெரிய கொடை. இறை நம்பிக்கை எம்மை இறைவனுக்கு மிகவும் அருகில் அழைத்துச் செல்கின்றது என்று கூறித் திருத்தந்தை அவர்கள் தனது நேர்காணலை நிறைவு செய்தார்.

இன்று உலகம் சந்திக்கும் நெருக்கடிகளை வெற்றிகொள்ள எமக்கு அவசியமானவை ஒற்றுமையும், சகோதரத்துவமுமே. 'சுயநலமில்லா உலகினில் வீண்விரயம் என்ற எதுவுமே இல்லை' அனைத்தையும் மீளாய்வு செய்து, இந்தக் கணத்திற்குள் எம் வாழ்வைக் கொண்டுள்ளது. விழுமியங்களை வளர்த்து முரண்பாடுகளைப் புதிய உலகை உருவாக்க ஒன்றித்து உழைப்போம்.

களையும் சகோதரர்களாகக் நோக்கி அவர்கள் மீது அன்பும் மதிப்பும் கொண்டு வாழ அழைப்பு விடுக்கின்றது. அத்துடன் பொதுவாகவும், தனியாகவும் கிறிஸ்தவ ஒன்றிப்பிற்காகச் செலிப்பதற்கும் எம்மை அழைக்கின்றது. இறைமகன் கிறிஸ்து எவ்விதம் இறை தந்தையிடம் கிறிஸ்தவர்களின் ஒற்றுமைக்காகச் செபித்தாரோ அவ்வண்ணம் நாமும் இறைத்தந்தையை நோக்கி கிறிஸ்தவ ஒன்றிப்புகாக செபிக்க அழைக்கப்படுகின்றோம். கிறிஸ்தவ ஒன்றிப்புக்கு உரையாடல் ஓர் அடித்தளமாக உள்ளது.

இதன் மூலம் ஒன்றிப்புக்குத் தடையாக உள்ள கருத்துக்களை சீர்செய்ய முடியும். எனவே வரலாற்றில் ஏற்பட்ட வடுக்களை ஒருபுறம் ஒதுக்கிவைத்துவிட்டு இயேசுக்கிறிஸ்து ஏற்படுத்திய திரு அவையின் நன்மை கருதி எமக்குள் உள்ள வேற்றுமைகளில் ஒற்றுமை காண புத்தாண்டில் புது உலகம் படைக்க நல்லாயணைப் போல் காணாமல் போன ஆடுகளைத் தேடிச் சென்று மந்தையில் சேர்த்திட கிறிஸ்துவின் வேண்டல் செபத்திற்கு அர்த்தம் கொடுக்க முன் வருவோம். முயற்சி செய்வோம்.

கிறிஸ்தவ ஒன்றிப்பு...

(7ம் பக்கத் தொடர்ச்சி)

உரோமன் கத்தோலிக்க திரு அவையில் இருந்து விலகிச் சென்றவர்கள் மீண்டும் திரும்பி வரவேண்டும் என்ற எதிர்பார்ப்பு கத்தோலிக்க திரு அவையிடம் காணப்பட்டதால் அது கிறிஸ்தவ ஒன்றிப்புக் குறித்து ஆரம்பத்தில் அதிக கரி

சனை காட்டவில்லை. புரட்டஸ்தாந்துக் கிறிஸ்தவர்கள் மத்தியில் தமக்கிடையே ஒரு ஒருமைப்பாடு ஏற்பட வேண்டும் என்ற எண்ணமும் செயற்பாடுகளும் 20 ஆம் நூற்றாண்டின் ஆரம்பத்தில் ஏற்பட்டது. அந்த வகையில் அங்கிலிக்கன் திருச்சபையைச் சேர்ந்த அருட்தந்தை பவுல் வாட்சன் என்பவர் 1908ல் இக் "கிறிஸ்தவ ஒன்றிப்பு வாரம்" என்பதை ஆரம்பித்தார். இதனை ஆதரித்த திருத்தந்தை 15ஆம் பெனடிக்ட் 1916ஆம் ஆண்டில் இருந்து இவ் ஒன்றிப்பு வாரத்தைக் கத்தோலிக்கரும் கடைப்பிடிக்கும் வண்ணம் விரிவுபடுத்தினார்.

திரு அவையில் புதுப்பித்தல்களையும் பாரிய மாற்றங்களையும் ஏற்படுத்தும் நோக்குடன் நடைபெற்ற இரண்டாம் வத்திக்கான் சங்கத்திலும் கிறிஸ்தவ ஒன்றிப்பின் அவசியம் நன்கு உணரப்பட்டதால் அது பற்றிய ஒரு விரிவான விதித்தொகுப்பே உருவாக்கப்பட்டு வெளியிடப்பட்டது. அதில் திரு அவையில் ஏற்பட்ட பிளவுகள் பிரிவினைக்கு நாமும் காரணம் என்பதை வெளிப்படையாக ஏற்றுக் கொண்டதோடு கிறிஸ்தவ ஒன்றிப்புக்கு கிறிஸ்துவே மையமாக இருக்கின்றார் என்பது ஏற்றுக் கொள்ளப்பட்டு கிறிஸ்தவ ஒன்றிப்புக்காக கத்தோலிக்க இறைமக்கள் ஒத்துழைக்க வேண்டும் என எடுத்தியம்பி அதற்கான வழிகாட்டல்களையும் வழங்கியது. குறிப்பாக பிற கிறிஸ்தவ சபைகளைச் சேர்ந்தவர்களை பிரிவினைக் காரர்களாகக் கருதாமல் அவர்

2^{ம்} ஆண்டு நினைவுஞ்சலி

பிறப்பு
1944

09

03

ஆறப்பு
2019

01

11

அமர் தருமத்
மலர்நாயகி மரியதாஸ் (குணம்)
"என்னிடம் நம்பிக்கை கொள்பவர் இறப்பினும் வாழ்வார்"
(யோவான் 11.25)
இரண்டு ஆளாவும் - உம் பாசம் எமை விட்டலாது என்றும் உம் நினைவுகளில் எங்க நீற்கும் உறவுகள்

காலாண விதி, உள் அன்புக் கணவர் மந்தமேனி, S.யரியதாஸ் (குணம்) அச்சவேலி. (முன்னாள் சாரதி, டி.போ.சபை)

AD/06

விண்ணக பிறப்பின் 19வது ஆண்டு நினைவு தினம்

மண் மகிழ்	விண் மகிழ்
11	03
04	02
1937	2002



அமரர் பத்தநாதர் அருளானந்தம் என்றும் எம்மோடு வாழும் இறைவா!

எம் அன்புத் தந்தை வழியாக நீர் எமக்குச் செய்த நன்மைத்தனங்களுக்காக உமக்கு நன்றி நவில்கின்றோம். உமது அளவு கடந்த அன்பினால் அவரது ஆன்மாவைக் கிடைத்த இன்ப வான் வீட்டில் இடமளித்தருள வேண்டுகின்றோம். ஆமென்.


புனித லூத்ரானா கோவிலை துன்பலா, பரத்திருறை அன்புடன் நினைவு கூறும்: குடும்பத்தினர்

யாழ். பல்கலைக்கழகத்தில்...
(12ம் பக்கத்தொடர்ச்சி)

பல பேராசிரியர்கள், விரிவுரையாளர்கள் மேற்படி விழாவில் பங்கு பற்றிச் சிறப்பித்தனர். தற்போதைய உலகப் பெருந்தொற்று நோய் பின்னணியில் மாணவர்கள் நேரடியாகக் கலந்து கொள்ள முடியாதிருந்தது கவலை தருவதாக இருந்தாலும், கிறிஸ்தவ நாகரிகத்துறையைச் சேர்ந்த மாணவர்கள் அனைவரும் இணைய வழியாக இந்நிகழ்வில் கலந்து கொண்டது இதன் சிறப்பம்சமாகும். சிறப்பான கிறிஸ்து பிறப்பு விழாச் செய்திகளை வழங்கிய விருந்தினர்களின் உரைகளுக்கும் மேலதிகமாக இரண்டு நிகழ்வுகள் அராங்கைச் சிறப்பித்தன. திருமறைக் கலாமன்றம் வழங்கிய கிறிஸ்து பிறப்பை விளக்கும் நாட்டிய நாடகமும், கடந்த கல்வி ஆண்டில் தனது பட்டக் கல்வியை முடித்துக் கொண்ட செல்வி நிக்கலஸ் நிரோமினி அவர்கள் தனது பட்டப்படிப்பின் பகுதித் தேவையை பூர்த்தி செய்யும் முகமாக மேற்கொண்ட ஆய்வானது 'அனாவீம் யாவே: துயருறுவோரின் கடவுள்' என்ற நூலாக நல்லாயன் ஆன்மீகப் பணியகத்தின் அனுசரணையுடன் வெளியிடப்பட்டதுமே அச்சிறப்பு விடயங்களாகும். யாழ். மறைமாவட்டம் நடப்பாண்டை துயருறுவோர் ஆண்டாகப் பிரகடனப்படுத்தியிருந்தது குறிப்பிடத்தக்கது.

31ம் நாள் நினைவு

மண்ணில்	விண்ணில்
16	29
09	12
1929	2020



அமரர் லோப்பு கொயித்தின் நீக்கிலஸ்

ஆண்டவரே உம்மிடம் நான் அடைக்கலம் புகுந்துள்ளேன். தி.பா 71:1

இரக்கத்தின் தந்தையே!
நீர் உம்மடம் அழைத்துக்கொண்ட அமரர் லோப்பு கொயித்தின் நீக்கிலஸ் எனும் உமது அடியானின் வாழ்வுக்காகவும் அவர் ஆற்றிய பொது நல சீடத்துவப் பணிக்காகவும் உமக்கு நன்றியோடு புகழ் பாடுகின்றோம் இவர் இவ்வுலகில் வாழ்ந்த போது செய்து கொண்ட பாவங்கிய குற்றங்குறைகளை மன்னித்து முடிவல்லா வாழ்வையும் புனிதர்களின் தோழமை உறவையும் கொடுத்தருளும். ஆமென்.

06. ஓடக்கரை வீதி யாழ்ப்பாணம் பிரிவால் துயருறும் பிள்ளைகள்

விண்ணக வாழ்வின் 1ம் வருட நினைவுஞ்சலி

மலர்வு	உதிர்வு
03	21
05	01
1957	2020



அமரர் திரு. டேவிற் திருநேசவீரசிங்கம்
(ஓய்வு நிலை தபால் உத்தியோகத்தர்)

"என் நெஞ்சம் அமைதிபெற உம் திருமுன் வைத்துக் காத்தருளும்

வரமாய் வந்த வாழ்வு இன்று ரணமாய் கொல்லுதே அறியாப் பிழைகள் யாவும் இன்று எம்மை ஆளுதே தந்தையே நீயும் இல்லை மனம் கலங்கி வாழ்கின்றோம் கண்ணீரில் தான் எம் காலமோ - நிலைமாறுமோ

கண்ணின் கண்ணாய் வளர்த்த - நீ கண்ணீர் போல கரைந்தது ஏன்? குணையென இருந்த - நீ எம்மை விட்டு பிரிந்தது ஏன்?

எப்போதும் நான் இருப்பேன் சொன்னாயே - நீ இப்போது தேடுகிறோம் எங்கேயோ - நீ எம் கண்ணீர் துளிகள் எங்குதே! எம் வாழ்வில் எல்லாமே நீதானே அப்பா!

அன்புடன் மனைவி, பிள்ளைகள்

தோணிக்கல் வவுனியா

விண்ணக வாழ்வின் 3ம் நாள் நினைவு

மலர்வு	உதிர்வு
21	26
03	12
1972	2020



அமரர் சிமியோன் கியோமர் (வவா)

"இறைவா என்னைக் காத்தருளும் உம்மிடம் நான் அலைக்கலம் புகுந்துள்ளேன்" (தி.பா 18:1)

"மின்னாமல் முழங்காமல் மீளாத்துயில் கொண்டனையோ எமையெல்லாம் ஆறாத்துயரில் ஆழ்த்திவிட்டு"

இவரது ஆன்மா நித்தியத்திற்கும் இறைவனோடு ஒன்றித்திருக்க மன்றாடுகின்றோம்.

இல.122. கோவில் வீதி யாழ்ப்பாணம் இவரது பிரிவால் துயருறும் அன்பு மனைவி, தாய், சகோதரர்கள், உறவினர்கள்.

துயர் நினைவு



யாழ்ப்பாணம் இல 06, ஓடக்கரை வீதியைச் சேர்ந்த லோப்பு கொயித்தின் நீக்கிலஸ் 29.12.2020 அன்று இறைபதம் அடைந்தார். இவர் நீண்ட காலம் புனித பிரான்சிஸ்கன் 3ம் சபையின் உறுப்பினராகவும், 25 வருடங்கள் தலைவராகவும் பணிபுரிந்து 300 மேற்பட்ட அங்கத்தவர்களை சபையினுள் வளர்த்தெடுத்தவர். அத்துடன் புனித மரியன்னை பேராலயத்தின் அருட்பணிச் சபையின் உறுப்பினராக இருந்து உன்னத பணி புரிந்தவர். யாழ் நகரில் இறையிரக்க பக்தியை ஊக்குவிப்பதில் அயராது உழைத்தவர். இவரது ஆன்மா இறைவனில் இளைப்பாற வேண்டுகோமாக.

தகவல் பிள்ளைகள்

விண்ணக வாழ்வில் ஈரான்டு நினைவுகள்

மண்ணக வாழ்வில்	விண்ணக வயுவில்
26	22
02	01
1943	2019



அமரர் மனுவேல்பிள்ளை பிரசாத்நாயகம் (S.L.S)

"உண்மையாகவே, என் வாழ்நாள் எல்லாம் உம் அருள் நலமும் பேரன்பும் எனைப் புடைசூழ்ந்தவரும்: நானும் ஆண்டவரின் இல்லத்தில் நெடுநாள் வாழ்ந்திருப்பேன்" (திருப்பாடல்கள் 23:6)

இரக்கம் நிறைந்த இயேசுவே, உமது அடியானாகிய மனுவேல்பிள்ளை பிரசாத்நாயகத்தை எமது அன்புத்தந்தையாகத் தந்தமைக்காகவும் அவர் வழியாக நாம் பெற்றுக்கொண்ட அனைத்து ஆசீர்வாதங்களிற்காகவும் உமக்கு நன்றி கூறுகின்றோம். உமது எல்லையற்ற பேரருளும் பிரகாசமும் நிறைந்த நித்திய வான்வீட்டில் அவரது ஆன்மா அமைதி பெற உம்மை இரந்து வேண்டுகின்றோம் - ஆமென்

ஆனந்தபுரம் கிழக்கு கிளிநொச்சி குடும்பத்தினர் 077 288 1140

தீருநீற்றுப்புகள்....
(01ம் பக்கத்தொடர்ச்சி)

"மண்ணாயிருக்கிறாய், மண்ணுக்கே திருப்புவாய்" என்ற சொற்களை, பீடத்தில் இருந்த வண்ணம் ஒரே ஒரு முறை மட்டுமே அருள்பணியாளர் கூறுவார் என்றும் அறிவிக்கப்பட்டுள்ளது. இதைத் தொடர்ந்து, அருள்பணியாளர் தன் கரங்களை சுத்தப்படுத்திக் கொண்டு, முகத்தில் கவசம் அணிந்துகொண்டு, மக்களுக்கு சாம்பலை வழங்கும்போது, அந்த சாம்பலை அவர்கள் மீது தெளிக்கவேண்டும் என்றும், அவ்வேளையில், எந்த ஒரு மந்திரத்தையும் சொல்லக்கூடாது என்றும் திருவழிபாட்டு பேராயம் அறிவித்துள்ளது.

விற்பனைக்கு "அனாவீம் யாவே" துயருறுவோரின் கடவுள்

யாழ்ப்பாண கிறிஸ்தவ நாகரிகத்துறையின் பட்டதாரி செல்வி நீக்கிலாஸ் மரிய நிரோமினி அவர்கள் மேற்கொண்ட இறுதியான ஆய்வு யாழ். மறைமாவட்டத்தின் சென்ற வருட மையப்பொருளான துயருறுவோர் ஆண்டு என்பதோடு பொருத்தமாகவும் தரமானதுமாக காணப்பட்டதனால் அதனை மேற்படி தலைப்பில் யாழ். பல்கலைக் கழக கத்தோலிக்க மாணவருக்கான நல்லாயன் பணியகம் ஒரு நூலாக வெளியிட்டுள்ளது. இறைவன் எவ்வாறு துயருறுவோரின் சார்பு நிலை எடுக்கிறார் என்பதை தெளிவாக விளக்கும் இந்நூல் உங்களது வாசிப்புக்காக பாதுகாவலன் விற்பனையகத்தில் காத்திருக்கிறது. பிரதி ஒன்பொன்றின் விலை 250 ரூபா. படித்துப் பயன்பெறவும்

திருப்பாலத்துவசைபத் தினத்தில் பங்குகளில் விசேட திருப்பலிகள்

பாலைபுரில்



அலைப்பியில்



சில்வாவையில்



மணிடத்தில்



புங்குடுவில்



வலைப்பாட்டில்

திருப்பாலர் மறைபரப்பு ஞாயிறு இவ்வாண்டு "இறைகொடையாம் பிள்ளைகளைக் காத்திடுவோம்" எனும் கருப்பொருளில் ஜனவரி 17ம் நாள் இலங்கைத் திரு அவையில் அனுஷ்டிக்கப்பட்டது. எமது மறைமாவட்டத்திலும் எல்லாப்பங்குளிலும் திருப்பாலத்துவ சபை சிறார்கள் இந் நாளை ஞாயிறு திருப்பலியில் கொண்டாடி மகிழ்ந்தனர் இந்நாளைச் சிறப்பித்த பங்குத் தந்தையர்களுக்கும் ஊக்குவிப்பாளர்களுக்கும் பாராட்டுக்கள் பல.

சாவகச்சேரிப் பங்கில் மரநடுகை



தைப் பொங்கல் விழாவை முன்னிட்டு சாவகச்சேரி புனித லிகோரியார் ஆலயத்தில் மர நடுகை இடம்பெற்றது. பங்குத் தந்தை ஞானரூபன் தலைமையில் இளையோர்களின் ஏற்பாட்டில் இளையோர் மற்றும் ஆலய மக்கள் இணைந்து 30க்கும் மேற்பட்ட தென்னை மற்றும் கஜீ மரங்களை நட்டு தைப் பொங்கலை சிறப்பித்துள்ளார்கள். காலத்தின் தேவைக் கேற்ற இளையோர்களால் மேற்கொள்ளப்பட்ட இச் செயற்திட்டம் பாராட்டத்தக்கது.

தும்பளை லூர்து அன்னை திருவிழா இவ்வருடம் இவ்வலை

தற்கால சுகாதார நிலைமைகளைக் கருத்திற் கொண்டு யாழ். மறை மாவட்டத் திருத்தலங்களில் ஒன்றாகிய மேற்படி திருத்தலத் திருவிழா இவ்வாண்டு நடைபெறாது என்பதை இறை மக்களுக்கு அறியத்தருகின்றோம்.

யாழ். பல்கலைக்கழகத்தில் ஒளி விழா



யாழ்ப்பாணப் பல்கலைக் கழகத்தின் கிறிஸ்தவ நாகரிகத்துறை முன்னெடுக்கும் வருடாந்த கிறிஸ்து பிறப்பை முன்னிட்ட ஒளி விழா இவ்வாண்டு மார்கழி மாதம் 23ஆம் திகதி புதன்கிழமை கைலாசபதி கலையரங்கில் சிறப்புற நடைபெற்றது. இவ்விழாவிற்கு பிரதம விருந்தினராக யாழ். மறைமாவட்ட ஆயர் பேரருட்கலாநிதி ஜஸ்ரின் ஞானப்பிரகாசம் ஆண்டகை அவர்கள் கலந்து சிறப்பித்தார்.

கௌரவ விருந்தினராக யாழ்ப்பாணப் பல்கலைக் கழகத் துணைவேந்தர் பேராசிரியர் சிறிசற்குணராஜா அவர்களும், சிறப்பு விருந்தினர்களாக கலைப்பீடாதிபதி கலாநிதி சுதாகர் அவர்களும் யாழ். மறைமாவட்டக் குரு முதல்வர் அருட்கலாநிதி ஜெபரட்ணம் அடிகளும் கலந்து சிறப்பித்தனர்.

படுகொலை செய்யப்பட்ட அருட்திரு மேரிபஸ்ரியன் நினைவுநாள்



யாழ். மறைமாவட்டக்குரு அமரர் மேரி பஸ்ரியன் அடிகள் 06.01.1985 அன்று வாங்காலையில் படுகொலை செய்யப்பட்டார். இவரின் 35 நினைவு நாள் நிகழ்வுகள் 06.01.2021 மல்வம் திருக்குடும்ப ஆலயத்தில் பங்குத்தந்தை அருட்பணி. வியோ ஆம்ஸ்ரோங் தலைமையில் நடைபெற்றது.

நினைவுத் திருப்பலியை அருட்தந்தை படுகொலை செய்யப்பட்ட வாங்காலைப் பங்கைச் சேர்ந்த கிளரேசியன் சபை அருட்பணியாளர் A. மில்பர்வாஸ் அடிகள் தலைமையேற்று ஒப்புக்கொடுத்தார்.

ஊறணி புனித அந்தோனியார் திருச்சுருபம் திறந்துவைப்பு



ஊறணி, காங்கேசன்துறை புனித அந்தோனியார் ஆலய வளாகத்தில் பிரான்ஸ் நாட்டின் துளிஸ் நகரத்திலிருந்து கொண்டுவரப்பட்டு ஸ்தாபிக்கப்பட்ட புனித அந்தோனியார் திருச்சுருபம் யாழ்.மறைமாவட்டக் குரு முதல்வர் அருட்கலாநிதி ஜெபரட்ணம் அடிகளாரால் 05.01.2021 செவ்வாய்க்கிழமை அன்று ஆசீர்வதித்து திறந்துவைக்கப்பட்டது.


இந்நிகழ்வு புனித அந்தோனியார் ஆலயத்தில் குரு முதல்வர் தலைமையில் நடைபெற்ற திருப்பலியைத் தொடர்ந்து இடம்பெற்றது. கடற்கரை வீதிப்பக்கமாக அமைக்கப்பட்ட புனிதரின் திருச்சுருபம் பிரான்ஸ் நாட்டில் வாழ்ந்து வரும் சில அன்பர்களின் அனுசரணையுடன் யாழ்ப்பாணத்திற்குக் கொண்டுவரப்பட்டது. இந்நிகழ்வுகள் ஊறணிப் பங்குத்தந்தை அருட்திரு T. E. தேவராஜன் அடிகளின் ஒழுங்குபடுத்தலில் நடைபெற்றதுடன் புனிதரின் திருச்சுருபம் அமைக்கப்பட்ட அவ்விடத்தில் மீள்குடியேற்றத்தின் போது பங்குப் பணிமனையை அடையாளப்படுத்த புனிதரின் திருச்சுருபம் அமைக்கப்பட்டிருந்தமையும் இங்கு குறிப்பிடத்தக்கது.



உடையார்கட்டில் புதிய மணிக்கோபுரம்


உடையார்கட்டு புனித யூதாததேயு ஆலய மணிக்கோபுரமானது அருட்பணி A.J. யாவின் அடிகளாரினால் திறந்து வைக்கப்பட்டது. அருட்பணி. யோண் போல் அடிகளாரின் வழிகாட்டலில் பங்குமக்களின் நிதி உதவியுடன் இம் மணிக்கோபுரமானது அழகுற அமையப் பெற்றுள்ளது.

துயர் பகிர்கின்றோம்



யாழ். மறைமாவட்ட அருட்பணியாளரும் தற்போது குருநாகல் மறைமாவட்டத்தில் பணியாற்றிவரும் அருட்திரு லெஸ்லி அன்ரனி அடிகளாரின் அன்பு தந்தை லோப்பு கொஸ்ரின் நீக்கிலஸ் (நீக்கிலஸ் பப்பா) அவர்கள் 29.12.2020 இறைவனடி சேர்ந்தார்.

அன்னார் கடந்த பல வருடங்களாகப் புனித பிரான்சிஸ்கன் 3^{ம்} சபை வழிகாட்டியாகப் பணியாற்றி வந்துள்ளார்.



யாழ். மறைமாவட்ட மூத்த பொதுநிலையினரும், யாழ்.மறைமாவட்ட மேய்ப்புப் பணி நடவடிக்கைகளில் தம்மை முற்று முழுதாக இணைத்து மறைமாவட்ட வளர்ச்சிக்காக அரும்

பணியாற்றிய பருத்தித்துறைப் பங்கைச் சேர்ந்த திரு. வினசன் டி போல் அவர்கள் புத்தாண்டு தினத்தில் இறைவனடி சேர்ந்தார்

இவர்களது இறப்பில் துயருற்றிருக்கும் குடும்பத்தாருக்கு ஆழ்ந்த அனுதாபத்தைத் தெரிவிப்பதுடன் இவர்களின் ஆன்மாக்கள் இறைவனில் இளைப்பாறச் செபித்து நிற்கின்றோம்